



Навіны

Беларускага Народнага Фронту

3/1991

«АДРАДЖЭНЬНЕ»

Выдаецца са сьнежня 1988 г. Кошт 60 кап.



с.3

За ўдзел у
антыкамуністычным
мітынг 7 лістапада
арыштаваны
Валеры СЯДОЎ



с.2

Уладзімір ЗАБЛОЦКІ:
БНФ прыступіў
да фармаваньня
цэнавога кабінэту
міністраў



с.4

Польскі шлях
беларускага
рабочага руху

с.6

Сярэдні беларус
жыве на 4 \$
у месяц



Ірына ЛАЗОЎСКАЯ

ЗЯМЛЯ І ВОЛЯ

Малюнак Мікалая Чаркасава

**Навязаны нашаму
народу саюз сярпа й
молата паўстаў у сваёй
завершанасьці,
адметнасьць якой —
дэградацыя вёскі й
люмпэнізацыя
гарадзкога
населеньства.
Сусьветна вядомая
орвэлаўская антыўтопія
«1984» не ідзе ні ў
якае параўнаньне са
штодзённымі
малюнкамі савецкага
побыту, які дасягнуў
найвышэйшае ступені
абсурднасьці менавіта
на вёсцы.**

Пахіленыя загарадкі й перакошаныя дамы «слаўных будаўнікоў камунізму», а побач і яны самі ў зашмальцаваных ватоўках і гумовых ботах, п'яныя й бяззубыя, тут-жа апанутыя не па ўзросьце іхнія дзеці. Такая вёска задавальняе камуністычных кіраўнікоў, якія без праблемаў маніпулююць даведзеным да стану быдла народам. Менавіта гэтая вёска — іхні сапраўдны ідэал, бо гарантуе існаваньне сістэмы: галечу, пэрманэнтнае недаяданьне, падпарадкаваньне пагоні за кавалкам хлеба жыццё.

Селянін і жаўнер, прыгонны й рэкрут (нічога не зьмянілася з часоў, калі ўзьняў сваё войска Кастусь Каліноўскі) — самыя бяспраўныя ў СССР. На вёску й на армію законы амаль не распаўсюджваюцца, тут пануе выключна воля старшыні ці старшыні, якая забясьпечвае зьяўленьне сьвятла на выбарах самым рэакцыйным кандыдатам кампартыі. Жаўнер і селянін усё сьцерапаць.

(Працяг на стар. 8)



ІНТЭРВІЮ

Уладзімір ЗАБЛОЦКІ: паралельныя структуры ўлады неабходныя



БНФ «Адраджэньне» распачаў работу па стварэньні цэнявога кабінэту міністраў, які павінен зрабіцца школай кіраваньня для дэмакратычнай апазіцыі і базавай структурай у справе канстытуцыйнага перайманьня ўлады падчас новых выбараў.

Прэм'ерам цэнявога кабінэту стаў народны дэпутат БССР, намесьнік старшыні камісіі па навуцы і тэніцы Вярхоўнага Савета БССР, намесьнік старшыні БНФ 52-гадовы Уладзімір Заблоцкі.

Уладзімір Заблоцкі — беларус, кандыдат тэхнічных навук. Да абраньня ў ВС працаваў загадчыкам аддзела ў НДІ электронна-вылічальнае тэхнікі. Жанаты, бацька двух дзяцей.

рэсурсаў. Фактычна ўрад Кебіча гатовы вярнуцца да мэтадаў кіраваньня 1985 г. Менавіта да таго заклікаў на апошнім пленуме А.Малафееў. Рэжым надзвычайнага становішча выключае палітычнае і эканамічнае кіраваньне і пакідае толькі адміністрацыйнае.

Што датычыць апазіцыі, дык сёньня яна займае ў пэўнай ступені даўняе становішча: мы можам выказаць свае думкі ў Вярхоўным Савеце, але пазбаўленыя магчымасьці істотна ўплываць на яго працу. Да таго ж апазіцыя тым і адрозьніваецца ад кіруючай большасьці, што не зьяўляецца нейкай аднароднай, жорсткай структурай. Існуюць розныя яе плыні. Але дэмакратычныя сілы не павінны размажвацца. Пабудова свабоднага, дэмакратычнага грамадства — наша агульная мэта. Дзеля чаго мы маглі-б

стварыць больш шырокую апазіцыю ў Вярхоўным Савеце. На маю думку, палітычная база такой апазіцыі будзе створаная й, магчыма, у выглядзе Народнай Рады, ў склад якой увойдуць прадстаўнікі ўсіх дэмакратычных партыяў ды рухаў. Ну а зараз, як вядома, апазіцыя перайшла да іншых, больш жорсткіх мэтадаў свае дзейнасьці. Гэта зьвязана з тым, што мы ня можам браць на сябе адказнасьць за рашэньні, прынятыя камуністычнай большасьцю.

«Навіны»: У сувязі з гэтым яшчэ адно пытаньне: апазіцыя часта абвінавачвае ў тым, што яна крытыкуе дзеяньні ўраду, ня маючы ўласнай праграмы выйсьця з крызісу. Наколькі абгрунтаваныя такія абвінавачваньні?

УЛ.З.: Прызначэньне цэнявога кабінэту міністраў — распрацоўка эканамічных праграмаў, альтэрнатыўных

урадавым. Апазіцыя мае ўласную праграму па прыватызацыі й пераходзе да рынку. У яе распрацоўцы бралі ўдзел сусьветна вядомыя эканамісты, якія былі дарадцамі ў Польшчы й ва Ўгоршчыне (Венгрыі). Сярод іх — вядомы фінансіст, прафэсар Таронцага ўнівэрсітэту, сп.Каліман, які згадзіўся й далей выступаць кансультантам нашае праграмы. Гэтая-ж праграма была прапанаваная намі да абмеркаваньня ў Калюмбійскім ўнівэрсітэце (ЗША). Гэтая праграма была абмеркаваная ня толькі на Захадзе, але і ў нашых суседзях у Расеі. Цяперашні яе ўрад зацьвердзіў тыя-ж прынцыпы прыватызацыі, на якіх грунтуецца наша праграма.

Апазіцыя зыходзіць з таго, што запуск рынкавых мэханізмаў павінен адбыцца хутка й адначасова. Дзеля гэтага патрэбная лібэралізацыя цэнаў, Патрэбная антыінфляцыйная палітыка, антыманапольнае заканадаўства, дасягненьне пагадненьняў з Цэнтрам і з суседнімі рэспублікамі аб цэнавай палітыцы. Калі такое пагадненьне ня будзе падпісанае, трэба рабіць адпаведныя захады самім, не чакаючы разьвалу.

«Навіны»: Як будзе фінансавана цэнявы кабінэт?

УЛ.З.: У краінах з дэмакратычнымі традыцыямі дзейнасьць апазіцыі, фінансуецца зь бюджэту краіны.

У адрозьненне ад краінаў Захаду, мы ня маем заканадаўчае ці фінансаванае падтрымкі ад дзяржавы. Тым ня менш ёсьць людзі, перакананыя, што паралельныя структуры ўлады неабходныя. Сёньня гэтыя людзі гатовы працаваць дарма. Але я ўпэўнены, што зь цягам часу зьявіцца новыя эканамічныя сілы, якія стануць апорам новае ўлады. Хутка прадстаўнікі недзяржаўнае, эканомікі зразумеюць, што ім патрэбны новыя эканамічныя й палітычныя ўмовы. Такія людзі нас падтрымаюць.

«Навіны»: Стварэньне цэнявога кабінэту стане яшчэ адной падставай для абвінавачваньняў апазіцыі ў тым, што яна «імянецца да ўлады».

УЛ.З.: Мы імкнемся атрымаць уладу шляхам дэмакратычных шматпартыйных выбараў. Народ сам вызначыць, каму кіраваць краінаю. Думаю, што цяперашні выбар будзе на карысьць дэмакратычных сілаў.

Запісаў Уладзімір Панада, фота аўтара.

КРОНІКА

Свая зямля

Сапоцкін (Гарадзенская вобл.). Атрымаў шэсьць гектараў уласнае зямлі Эдуард Генечка — першы на Гарадзеншчыне фэрмэр за часы Савецкае ўлады. Сёньня ў адзін толькі Сапоцкінскі сельсавет пададзена звыш ста заяваў на атрыманьне зямельных надзелаў. Дарэчы, год таму менавіта ў Сапоцкіне ўпершыню на Беларусі быў зьяўляваны помнік Леніну.

У візе адмоўлена

Масква. Консульства Канады адмовіла ў выдачы гаспаўняй візы беларускай сявячцы з Гомелю Вальжыне Цярэшчанцы, якая атрымала прыватнае запрашэньне ад старшыні Канадзкага таварыства «Беларусь» Алеся Палескага. Паводле папярэдніх дадзеных падобныя адмовы — вынік звароту дзяржаўных органаў СССР да консульстваў ЗША й Канады аб узмацненьні кантролю за выездам (як сталым, так і часовым) з краіны.

Парткамаў ня будзе

Менск. Паводле паведамленьня Менскага страйкавага камітэту на заводах: матарным, аўтамабільным, трактарным, «Гранатце» ў травні былі праведзеныя рэфэрэндумы па пытаньні аб неабходнасьці захаваньня партыйных камітэтаў на прадпрыемствах. За дэпалітызацыю выказаліся да 90 працэнтаў рабочых.

Маёмасьць КПСС — народу

Ленінград (паводле Сьвятланы Слугіной). У горадзе створаная ініцыятыўная група, якая сабрала неабходныя 300 подпісаў народных дэпутатаў РСФСР пад зваротам аб правядзеньні рэспубліканскага рэфэрэндуму па пытаньні нацыяналізацыі маёмасьці КПСС на тэрыторыі РСФСР.

Прыём у Яна-Паўла II

Ватыкан (паводле Валерыя Буйвала). 8 траўня, адбылася сустрэча Папы Яна-Паўла II зь вернікамі розных краінаў. У цэнтры ўвагі знаходзілася група беларускіх дзяцей зь чарнобыльскае зоны (г.Нароўля), якія адпачывалі ў Італіі ў рамках сумеснае гуманітарнае праграмы Мальтыйскага ордэну й БНФ «Адраджэньне». Ян-Павел II зьвярнуўся да дзяцей на беларускай мове. На сустрэчы, пра якую шырока паведамлілі сродкі масавае інфармацыі Італіі, прысутнічаў пасол СССР у Ватыкане Ю.Карлаў.

За Беларускі Касьцёл

Менск (паводле Рамана Якаўлеўскага). 24 траўня адбылася сустрэча паміж міністрам замежных справаў Беларусі П.Краўчанкам, намесьнікам старшыні Саўміну БССР М.Мясніковічам, упэўнаваным Саўміну па справах рэлігіі А.Жыльскім і ватыканскім нунцыем па асаблівых даручэньнях у СССР Ф.Каласуона, якая была прысьвечаная перспэктывам беларуска-ватыканскіх узьвядзеньняў. Паводле кампэтэнтных крыніцаў, прадстаўнікі беларускага ўраду расцанілі дзейнасьць польскіх ксяндзоў на Беларусі як умяшальніцтва ва ўнутраныя справы Рэспублікі. Было падкрэсьлена, што ўлады выступаюць за роўнасьць веравызнаньняў і лічаць неабходным, каб богаслужэньні для беларусаў вяліся ў касьцёлах на роднай мове.

Ёсьць такая партыя

Менск. 4 чэрвеня ў Міністэрстве юстыцыі адбылася рэгістрацыя яшчэ аднае палітычнае партыі — КПБ (Рэгістрацыйнае пасьведчаньне №100). На ўрачыстасьці прысутнічалі А.Камай, А.Малафееў, В.Ціхіна, А.Русецкі ды інш. КПБ была зарэгістраваная без прад'яўленьня статуту. На пытаньне карэспандэнта агенцтва «Постфактум» старшыня аддзелу грамадзкіх аб'яднаньняў Ул.Бандарэнка адказаў, што гэта нетэлефонная размова. Магчыма, такая паспешлівасьць у рэгістрацыі тлумачыцца тым, што ўсё часцей гучаць патрабаваньні нацыяналізацыі маёмасьці КПСС.

Міжнацыянальныя дачыненні

Гародня. Па ініцыятыве Гарадзенскае Рады Таварыства Беларускай Мовы ў гарадзенскім ўнівэрсітэце імя Я.Купалы быў праведзены «круглы стол» па праблемах міжнацыянальных дачыненняў на Гарадзеншчыне, пераважна — беларуска-польскіх. Прадстаўнікі ўладаў на нарадзе не прысутнічалі.

ДАКУМЕНТЫ

Апазіцыя не галасуе...

У пятніцу 24 траўня на Сэсіі Вярхоўнага Савету была зачытаная заява Апазіцыі БНФ, са зьместу якой вынікае, што Апазіцыя пераходзіць на класічныя крытычныя прынцыпы, рэзка адмажжаецца ад усіх рашэньняў камуністычнае большасьці. Ніжэй друкуем заяву Апазіцыі БНФ.

Паважаныя дэпутаты! Абмеркаваньне й прыняцьце парадку дня Сэсіі й дзяржаўнае праграмы па стабілізацыі эканомікі яшчэ раз высветліла поўнае нежаданьне камуністычнай большасьці ў Вярхоўным Савеце лічыцца зь цяжкім становішчам народу й з абставінамі, што склаліся ў Рэспубліцы. Намэнклатура хоча выратаваць сябе шляхам увядзеньня

надзвычайнага становішча й прэзідэнцкае ўлады, якая ва ўмовах існуючай партыйна-адміністрацыйнай сістэмы на Беларусі няўхільна прывядзе да дыктатуры. Намэнклатура ў сваёй палітыцы пайшла «ва-банк».

Наўключэньне ў парак дня ўсіх патрабаваньняў рабочых, пытаньняў Апазіцыі БНФ аб суверэнітэце, без вырашэньня якіх немагчымыя ніякія рэформы,

прымушае нас заявіць наступнае:

Мы, дэпутаты Апазіцыі Беларускага Народнага Фронту адмаўляемся прымаць удзел у галасаваньні па тых пытаньнях, якія вынесены на сэсію партыйнай намэнклатуры. Мы рэзка адмажжаемся ад усіх рашэньняў камуністычнае большасьці Вярхоўнага Савету й накіроўваем усю сваю дзейнасьць на падтрымку патрабаваньняў рабочых, на дэпутатскую працу сумесна з народам. Мы бачым, што ўсе прапановы Апазіцыі ігнаруюцца, што адбываецца пастаяннае парушэньне рэгламэнту Сэсіі ва ўгоду намэнклатуры. Галасаваць у такіх умовах бессэнсоўна. Мы пакідаем за сабою крытыку й крытычныя прапановы — мэ-

ды жорсткае апазіцыі. Мы лічым, што палітычны крызіс у Рэспубліцы павінен вырашацца шляхам правядзеньня нечарговых выбараў у Вярхоўны Савет БССР.

З.Пазыняк, В.Алампіеў, Г.Сямдзянава, С.Навумчык, Л.Баршчэўскі, У.Заблоцкі, А.Трусаў, В.Малашка, В.Голубеў, Я.Новікаў, І.Пірх, Ю.Беленькі, А.Паруль, А.Шут, А.Зданевіч, С.Панкоў, Я.Цумараў, С.Антончык, І.Гермянчук, Л.Дзвіжа, П.Халад, Г.Маісеў М.Крыжановіч, Г.Грушавы, В.Галубовіч, Я.Глушчэвіч, Б.Гонтар, У.Станкевіч, М.Маркевіч, М.Аксаміт, С.Бабацонак, А.Сьпігалаў, А.Сасноў.



АРЫШТ

7 траўня за ўдзел у лістападаўскім антыкамуністычным мітынгу БНФ быў арыштаваны выпускаючы «Навінаў БНФ» Валеры СЯДОЎ

Цяпер ён знаходзіцца ў следчым ізалятары. Улады інкрымінуюць яму актыўны ўдзел у групавых дзеяннях, якія прывялі да парушэння грамадзкага парадку, і злоснае хуліганства.



РЭПРЭСІІ

Фота Уладзіміра Сапагова.

Паводле пастановы Пракуратуры БССР «пад час знаходжання ў складзе мітынгуючых і сумесна зь імі Сядоў В.В., які актыўна ўдзельнічаў у групавых дзеяннях, груба парушаў грамадскі парадок, звязаных зь яўным непадпарадкаваннем законным патрабаванням прадстаўнікоў улады і выклікаў спыненне работы транспарту, здолеў прарвацца да помніка У.І.Леніну, чым здзейсніў злачынства, прадугледжанае арт. 186 КК БССР».

Адначасна з гэтымі дзеяннямі, нягледзячы на патрабаванні работнікаў міліцыі спыніць бяспачна і адыйсці на плошчу, Сядоў В.В. падняўся на трыбуну помніка і, груба парушаў грамадскі парадок, публічна выразіў яўную непавагу да грамадства і агульнапрызнаных нормаў маралі, праявіўшы пры гэтым надзвычайны цынзізм і асабліваю дэразкасаць, прымацаваў да помніка У.І.Леніну пудзіла ў выглядзе адзетай на драўляны крыж ватоўкі.

Гэтымі дзеяннямі, якія апаганьваюць памяць заснавальніка савецкае дзяржавы, Сядоў В.В. зьявляў гістарычны помнік мемарыяльнага мастацтва, прысьвечаны падзеям Кастрычніцкае рэвалюцыі, абразіў грамадскую маральнасць, выявіў яўнае грэблівасць стаўленне да народных традыцый і гісторыі Айчыны, чым здзейсніў злоснае хуліганства, г.зн. злачынства, прадугледжанае арт. 201 ч.2 КК БССР».

Адсунуўшы ў бок юрыдычную казуістыку, падкрэслім, што Валеры Сядоў

абвінавачваецца ў тым, што ён усклаў да помніка Леніну «пудзіла-сымбаль», дарэчы, таго самага жыцця, на якое абверг мільёны жыхароў 6 часткі сьвету менавіта «заснавальнік савецкае дзяржавы», які сам у свой час меў куды больш сур'ёзны непаразуменьні з уладамі і неаднаразова прыцягваўся да крымінальнае адказнасці. Становішча В.Сядова ўскладняецца тым, што на 2-м зьездзе БНФ ён адкрыта заявіў аб стварэнні «Антыбальшавіцкае лігі», што, відаць, і зьявілася сапраўднай прычынаю арышту.

Справу В.Сядова вядзе адвакат Н.Дударова, якая ня бачыць складу злачынства ў ягоных дзеяннях. Але, нягледзячы на шытае белымі ніткамі абвінавачванне, нашаму супрацоўніку пагражае турэмнае зьняволеньне тэрмінам да 5 год.

У антытэзе «чалавек — арыбутыка савецкае імперыі» верныя сумнаведомым традыцыям 37-га служкі сацыялістычнае Фэміды ізноў у каторы ўжо раз сталі на абарону сістэмы.

Асабліва тэндэнцыйным выглядае абраная Пракуратурай БССР мера засьцярогі — В.Сядоў зьмешчаны ў камэру папярэдняга зьняволеньня. З аднаго боку гэта можна патлумачыць як спробу застрашыць актывістаў БНФ і рабочага руху, з другога — тым, што старшы саветнік юстыцыі В.Собалеў няўпэўнены, што суд падтрымае абвінавачанне заключэньне Пракуратуры.

З гэтага вынікае, што суд найхутчэй

будзе адкладзены на максімальна дапушчальны законам тэрмін, такім чынам нават у выпадку апраўдальнага прыговору непакорны Сядоў усё роўна будзе пакараны. Зразумела, што ніхто не кампэнсуе Валерыю Сядоў маральныя і фізічныя страты, якія ён перажыве за кратамі.

Інкрымінаванае Валерыю Сядоў абвінавачваньне ў «надзвычайным цынзіме» найперш датычыцца Пракуратуры БССР і асабіста старшага саветніка юстыцыі В.Собалева, які, абраўшы скрайнюю меру засьцярогі, практычна пазбавіў ягоную сям'ю сродкаў да існаваньня. Жонка Валерыя цяпер знаходзіцца ў дэкрэтным адпачынку па догляду за дзіцём. Мяркуем, ня трэба тлумачыць, што на 110 рублёў дапамогі пры цяперашніх цэнах 2 чалавекам пражыць проста нельга. Але гэта не аргумэнт для ўладаў.

Жорсткае стаўленьне Пракуратуры да В.Сядова зьяўляецца яшчэ і з той акалічнасьцю, што ўсе папярэднія спробы ўладаў прыцягнуць да судовае адказнасці лідэраў БНФ праваліліся. Яны зразумелі, што такія асобы, як Зянон Пазыняк і Юры Хадыка моцна абаронены грамадзкай думкаю, і таму ўзяліся за шараговых сяброў Фронту, спадзеючыся такім чынам унесці раскол у рух.

Улічыўшы акалічнасьці справы, адсутнасьць складу злачынства і цяжкае матэрыяльнае становішча сям'і В.Сядова, рэдакцыя газэты зрабіла захады дзеля

ягонага вызваленьня са следчага ізалятару да суда пад падпіску пра нявыезд.

Супрацоўнікі рэдакцыі лічаць, што цяпер, калі адбылася рэзкая паларызацыя грамадства, недапушчальныя аніякія правакацыі як з боку ўладаў, так і з боку альтэрнатыўных сілаў. Віну В.Сядова вызначыць суд, і Пракуратуры ня варта падмяняць яго.

11 чэрвеня ў рэдакцыю «Навінаў» патэлефанавала жонка В.Сядова Ірына. Яна паведаміла, што была на прыёме ў старшага саветніка юстыцыі В.Собалева, які ў абразлівай для жанчыны форме заявіў, што ніякія паручальніцтвы не прымусяць яго выпусьціць В.Сядова з турмы да суда.

Рэдакцыя газэты дагэтуль не атрымала афіцыйнага адказу на свае захады ў абарону В.Сядова.

В.Сядоў не адзіны аб'ект перасьледу за ўдзел у антыкамуністычным мітынг 7 лістапада мінулага году. Некалькі тыдняў таму Пракуратура БССР была ўзятая падпіска пра нявыезд у прыбяральшчыцы, адзінокай маці Лідзіі Цынгальвай 118-гадовага вартуніка Аляксея Шастакова.

Пракуратура Рэспублікі перасьледуе жыхара Вільні Валерыя Саянкова, які, як і тысячы менчукоў, узяў удзел у мітынг. В.Саянкоў паведаміў па тэлефоне, што супрацоўнікі Пракуратуры настолькі зацікаўленыя ягонай асобаю, што нават выязджалі ў камандзіроўку ў суседнюю рэспубліку.

Каміла Малевіч



Як вядома, адным з галоўных патрабаванняў красавіцкіх страйкаў было скліканне надзвычайнае сесіі ВС БССР. Прэзідыум ВС зрабіў забастоўшчыкам толькі адну саступку — перанёс дату пачатку сесіі на тыдзень.

За дзень да сесіі група кіраўнікоў рабочага руху сустрэлася са старшынём ПВС Мікалаем Дземянцеем, які запэўніў іх, што сесія прыме да разгляду ўсе патрабаванні рабочых і пачне сваю працу менавіта з гэтага пытання. Паведаўшы на слова першай асобе ў Рэспубліцы, беларускія рабочыя 21 траўня не распачалі страйк, і толькі спецыяльна сфармаваныя дэлегацыі ад прадпрыемстваў узялі ўдзел у мітынгу перад Домам ураду.

Невялікі натоўп пад сцягамі Дома ўраду акрылі кансерватыўную большасць у ВС, якая падтрымала жорсткую пазіцыю Станіслава Шушкевіча і пачала груба навязваць свой сцэнар сесіі.

КАМЭНТАР

Да свабоды 10 год?

21 траўня распачала работу 4-я сесія Вярхоўнага Савету БССР, на тэрміновым скліканні якой яшчэ напачатку красавіцкіх страйкаў так настойвалі рабочыя.

Пры фармаванні парадку дня парламэнцкая большасць ня толькі праігнаравала асноўныя патрабаванні рабочых, але нават і прынятыя да разгляду паставіла 27-ым пунктам.

«Сесія пераможцаў» — відаць, так цяпер называюць яе ў ЦК КПБ.

Трэба дадаць належнае Апазіцыі БНФ, якая ў першы дзень работы сесіі прыклала ўсе намаганні дзеля таго, каб зламаць прапанаваны ПВС парадак дня на карысць народу.

Аднак апазіцыі не хапіла падтрымкі вуліцы, і многія яе захады, у прыватнасці, патрабаванне аб наданні канстытуцыйнага статусу Дэкларацыі пра дзяржаўны суверэнітэт Беларусі, былі праігнараваныя.

Адкрыты падман выклікаў абурэнне рабочых. Небяспекі новае хвалі пратэсту першым адчуў прэм'ер БССР Вячаслаў Кебіч, які яшчэ 21 траўня заявіў Сяргею Антончыку, што ён асабіста ня мае нічога супраць патрабаванняў страйкаў. Ён нават прапанаваў лідэрам рабочых свой час на сесіі дзеля выступу перад дэпутатамі.

У той-жа дзень увечары адбылося паседжанне страйкавага камітэту гораду, на якім было падкрэслена, што гэта яшчэ адзін хлуслівы крок уладаў, які накіраваны на дэзарганізацыю рабочага руху, а нованароджаны лібералізм В.Кебіча выклікае ягонімі асабістымі спадзяваннямі, звязанымі з персэктывай стварэння прэзідэнцкае Рэспублікі Беларусь. На паседжанні было прынятае рашэнне аб аднаўленні палітычнага страйку 22 траўня.

Аднак 22-га раніцай стала зразумела, што такой вастрыні, як у красавіку, рабочы пратэст не дасягнуў. На пляц перад Домам ураду сабралася толькі каля 10

тысячаў чалавек, у Менску цалкам або часткова спынілі працу толькі 28 прадпрыемстваў. Гэта амаль напалову меней чым у красавіку.

Тое-ж самае адбывалася і ў Рэспубліцы. 23 траўня ініцыятыва ў правядзенні масавых акцыяў пратэсту перайшла ў Магілёў, дзе ў сувязі з адкрыццём сесіі абласнога савету спынілі працу 9 буйнейшых прадпрыемстваў гораду.

Такім чынам, ужо ў першы дзень страйку лідэры рабочага руху сутыкнуліся з новай рэальнасцю. На гэты раз яны ня толькі ня здолелі правесці татальную мабілізацыю забастоўшчыкаў, але і не змаглі арганізавана вывесці са страйку тых, хто падтрымаў рашэнне Менскага страйкаў.

Сітуацыя ускладнілася тым, што травеньская забастовачная хваля мела на мэце дэкамунізацыю Рэспублікі. Зразумела, што такі складаны і прынцыповы працэс разбіраўся на працягу тэрмін, на які нельга абвясціць усеагульны палітычны страйк.

У людзей узнікла за-


канамернае пытанне аб мэтазгоднасці бестэрміновага татальнага страйку. Кіраўнікі забастовачнага руху зразумелі, што беларускія рабочыя пакуль яшчэ маральна непадрыхтаваны да заяжанага страйку, які наўрад ці будзе суправаджацца істотнымі перамогамі.

Як падкрэсліў адзін з лідэраў рабочых Георг Мухін, красавіцкі падзеі развіваліся з надзвычайнай хуткасцю і ішлі далёка наперадзе сучаснага стану грамадзкае думкі. Паводле Г.Мухіна, прарыў, зроблены ў мінулым месяцы, цяпер ужо немагчымы, наступіў парывад карпатлівае арганізацыйнае і асветніцкае працы. Таму гарадзкі страйкавы камітэт 22 траўня прыняў рашэнне аб спыненні страйку, аднак нічога не сказаў супраць лаякальных забастовак.

Развіццё падзеяў паказвае, што Беларусь пайшла па шляху Польшчы, якой дзеля здабыцця свабоды спатрэбілася 10 год. У сувязі з гэтым быў вызначаны і галоўны накірунак дзейнасці страйкаў, а менавіта, стварэнне незалежных прафсаюзаў. Другі важны аспект дзейнасці — выгнанне парткамаў з прадпрыемстваў. Такім чынам, рабочы рух перайшоў у новую фазу, куды больш цяжкую і прызначную чым перыяд шматтысячных мітынгаў і забастовак.

Наперадзе ўзмацненне пераследу актывістаў рабочага руху, рэзгоры страйкаў, штрафы і звальненні з працы, але наперадзе і сталасць і перамога.

І.Л.



Кра
Беларусь. Мн
дзень п
Саве
разбурэннем
Ал

JEDE

САЛІДАРНАСЬЦЬ

Кястуціс Жычкас: Ужо ўвосень 1988 году было зразумела, што ў Расеі найважнейшымі будучы нацыянальнымі, а сацыяльнымі праблемамі. Так і адбылося. Створаныя на першых хвалях масавых страйкаў структуры рабочага руху захаваліся і пастаянна ўзмацняліся.

Казімерас Уока: Стварэнне гэтых структураў адбываецца вельмі цяжка. Толькі пакрысе прыходзіць разуменне, што ім павінны займацца людзі, вызваленыя ад вытворчасці. Вельмі марудна гадуюцца лідэры. Ведаю рэгіёны, дзе ўмовы для актывісткі рабочых даўно наспелі, але пры адсутнасці сапраўдных лідэраў страйкі згасаюць. Напрыклад, у Варкуце за гэты час змянілася ўжо трыццаць пакалення лідэраў — адны карумпаваліся, іншыя не змаглі дзейнічаць у зменлівых умовах. Лепшае становішча ў Ленінградзе, Кузбасе, на Урале.

Кар.: У апошні час з'яўляюцца публікацыі пра інфільтрацыю КДБ у рабочы рух. Наколькі яна эфектыўная?

К.У.: Калі ставіцца мэта пашкоджання нейкай канкрэтнай справе — даволі эфектыўная. Прыклады няцяжка знайсці і ў Літве. Звычайна знаходзяцца крыкуны, што ўздымаюць нерэальныя патрабаванні, мітынуюць, а канкрэтная работа ўсялякімі сродкамі нішчыцца. Аднак хапае паўгода, каб вывесці

Казімерас УОКА:

ІНТАРЭСЫ РАБОЧАГА РУХУ СУПАДАЮЦЬ З НАЦЫЯНАЛЬНЫМІ

Казімерас Уока — адзін з рабочых лідэраў Літвы. Стаяў ля вытокаў «Саюдзісу». Узначальваў Саюз рабочых Літвы. Уваходзіў у аргкамітэт па падрыхтоўцы з'езду незалежных рабочых арганізацый СССР.

У 1990 выбраны ў Вярхоўны Савет Літвы. Зараз узначальвае Дэпартамент дзяржаўнага кантролю за фінансаво-эканамічнай рэформай. Зьяўляецца ганаровым старшынём Саюзу рабочых Літвы.

У гэтым інтэрв'ю, запісаным Кястуцісам Жычкасам для газеты «Lietuvos aidas», К.Уока аналізуе становішча рабочага руху ў Расеі, на Украіне і Беларусі. Інтэрв'ю друкуецца зь невялікімі скарачэннямі.

ліць, хто ёсць хто. У Саюзе гэта ўжо пройдзены этап, за выключэннем, мабыць, толькі Беларусі.

Доўгі час выказвалася заклапочанасць, што рабочы рух Данбасу здолеў адсячы ад нацыянальнага руху. Але-ж, калі шахцёры пераканаліся, што іхні вораг — рэжым, яны сталі куды большымі прыхільнікамі суверэнітэту Украіны, чым нават Рух.

Кар.: Ці ўдаецца патэнцыял страйкаў увасабляць у палітычныя рашэнні?

К.У.: Дзякуючы страйкам шахты перадаюцца ва ўласнасць рэспублікаў. Аднак рэальных фінансавых ры-

чагоў кіравання цэнтральны ўрад не аддае. У гэтай сітуацыі шахцёры з'яўляюцца той сілаю, якая прымушае рэспубліканскіх кіраўнікоў рэалізоўваць дэкларацыі аб суверэнітэце. Нагадаю, што ў СССР каля 615 вугальных шахтаў, зь якіх 210—270 увесь час страйкавалі ў тым ліку ўсе тыя, што здабываюць каласальныя вытворчасці.


Вельмі цікавая сітуацыя ў Ленінградзе. Калектыў Кіраўскага заводу дамовіўся зь фірмаю «Вольва» прыставаць танкавы канвэр для аўтобусаў вытворчасці. Міністраў В.Паўлава з Д.Язавым, якія прыехалі пратэставаць, далікатна выставілі,

а Б.Ельцыну абяцалі страйкаваць, колькі спатрэбіцца. Іншымі словамі, пачынаецца канвэрсія «знізу».

Кар.: Вугаль і метал — аснова ваеннае прамысловасці, а разам з тым і сучасных войскаў, што пастаўляюць найбольшы кантынгент генэралаў. Ці няма рызыкі перайсці мяжу, за якой генэралы ня вытрымаюць?

К.У.: Сёння дэмакратычныя сілы дастаткова моцныя, каб не баяцца генэральскіх амбіцый. А гэтую мяжу раней альбо пазней давядзецца перайсці.

Страйкі ў значнай меры справакаў цынзм В.Паўлава.



выцкія страйкі ўскалыхнулі ўсю
і спадзяваліся, што 21 траўня,
пачатку чарговае сесіі Вярхоўнага
Рэспублікі, будзе адзначаны
яшчэ аднае Бэрлінскае сыцяны.
гэтым спадзяваньням не было
наканавана спраўдзіцца.

МІ ДА СЕІНЕ
кожнаму сваё

Фота Уладзіміра Сапагова.

Уявіце сабе людзей, на чых
плячоў трымаецца энэргетыка
краіны, якія цяжка працуюць
пад зямлёю, і зь якімі нават
не жадаюць размаўляць. Гэта
асабістае абразе для кожна-
нага шахцёра.

Скептычна гляджу на
ідэю «круглага стала» хаця-
б таму, што ў Літвы ёсць
свой досвед пагадненьняў
з намісклятурай. Яскравы
прыклад такога няўдалага
кампрамісу — леташні маратор-
ый на незалежніцкую зако-
натворчасць.

Пасля расчараваньня
ў мараторый нам спатрэбілася
прыкладна паўгода, каб прай-
шла апатыя, якую разьвясці
толькі першыя ўрадавыя скан-
далы й танкі.

Але ўгадаем і іншы
прыклад. У Польшчы да «круг-
лага стала» рыхтаваліся доў-
га й балюча, але ж пасля
яго пачаўся новы гістарычны
этап. Дай, Божа, каб так ад-
былося й у Расеі.

Рабочым пажадаў бы
не расслабляцца нават і ў
выніку перамогі, захаваць
структуру, быць падрыхта-
ванымі да новых палітычных
страйкаў. Не прыконным ка-
муністычнаму гідру — нічога
добрага ня будзе. Дарэчы,
калі гэта адбудзецца, значна
супакояцца й нашыя «жучо-
выя» (сацыяль-дэмакраты. —
Рэд.).

Кар.: Ці вырасьлі ў
нашым рабочым руху вы-
датныя асобы?

К.У.: Так. Калі пачнуцца
новыя выбары, спадзяюся,
што ў літоўскім Сойме бу-

дуць ужо не 4, як цяпер, а
мо' 10 прадстаўнікоў Рабо-
чага саюзу.

Рабочы саюз Літвы ар-
ганізуе зараз акцыю дапа-
могі. Гэтым летам мы хацелі-
б прыняць некалькі сотняў (а
мо' й тысячаў) дзяцей з Куз-
басу, Данбасу, Варкуты.

Кар.: Давайце яшчэ
вернемся на Беларусь.

К.У.: Сітуацыя на Бела-
русі асабліва цікавая. Рабочы
саюз там дзейнічае з 1988
году, і, калі наспелі ўмовы,
ён апынуўся падрыхтаваным
да разьвіцця падзеяў. Зараз
суадносіны палітычных сілаў
у Рэспубліцы змяняюцца на
карысьць дэмакратыі. Гэта
дае магчымасьць звярнуцца
да нашых сяброў, каб яны
дапамаглі ўнармаваць узме-
радачыненны абедзвюх краі-
наў, чаго цяперашнія афіцый-
ныя ўлады на Беларусі па-
сёньняшні дзень рабіць не
жадаюць.

На Беларусі адбыва-
юцца й іншыя працэсы. Нядаў-
на група высокапастаўленых
афіцэраў міліцыі адмовілася
выконваць дырэктывы КПСС.
Дзе-нідзе з заводаў выганя-
юцца парткамы. Так ужо ад-
былося на гарадзенскім аб-
'яднаньні «Азот», якое вельмі
забруджвае Нёман. Так што
можа й нашая рака зробіцца
чысьцейшая?

Наогул, я ня бачу сфэ-
ры, дзе-б інтарэсы рабочых
не супадалі з нацыянальнымі
інтарэсамі любой з рэспу-
блікаў.

Пераклаў
Энас Лаўрынавічус.

«Навіны»: Сп. Шушке-
віч, на пачатку рабочых
страйкаў Вы ўзялі ініцы-
ятыву ў свае рукі й фак-
тычна ўзначалілі перамовы
з рабочымі. Яшчэ 11 краса-
віка здавалася, што Вы
згодны на пошук кампра-
міснага рашэньня, але калі
страйкі наблілі выразны
палітычны характар, Вы
зьмянілі пазіцыю.

С.Шушкевіч: Гэта Ва-
шая трактоўка. Я пазіцыі так
хутка не мяняю. Давайце
пачнем з пачатку. Абгрун-
таваны пратэст, які меў мейс-
ца 3-10 красавіка, патра-
баваў, каб неадкладна былі
прыняты меры эканамічнага
характару. На Вашую-ж думку,
рабочыя сасьпелі й самі
сфармулявалі палітычныя па-
трабаваньні. Ну а я, прабачце,
навуковец, і для мяне ёсць
больш важкі за Вашае мер-
каваньне аргумент — сацыя-
лягічнае дасьледваньне, пра-
ведзенае па замове Вярхоў-
нага Савету, паводле якога
большасьць забастоўчыкаў,
82%, даведзіліся аб палітыч-
ных патрабаваньнях праз тэле-
візію, радыё й газеты. Такім
чынам, палітычныя патра-
баваньні — справа тых, хто
ўзначаліў страйк, хто навяз-
вае гэтую думку, выка-
рыстоўваючы страйкавы рух
дзеля дасягненьня сваіх мэ-
таў. Сярод іх многія дэпутаты,
якія вельмі актыўна паводзяць
сябе падчас мітынгаў, але
са значна меншым энту-
зіязмам працуюць у Вярхоў-
ным Савеце.

«Навіны»: А як-жа ста-
суецца з Вашай канцэпцыяй
палітычны страйк на МАЗе,
які працягваўся пасля заклі-
ку гарадзкога страйкаму
спыніць акцыі пратэсту,
пасля таго, як рабочым
МАЗу ўдвая падвысілі зар-
робкі?

С.Ш.: Я не абсалюты-
зую. Ёсць палітычныя патра-
баваньні, якія неабходна выра-
шаць тэрмінова. Але й на
МАЗе пытаньне аб дэпарты-
зацыі прадпрыемства можна
было-б вырашыць у рамках
дзейнага заканадаўства праз
скліканьне працоўнае завод-
зкае канфэрэнцыі.

Зразумела, што агуль-
нае рашэньне больш важнае
чым канкрэтнае, што пытаньне
аб тым, каб усе грамадзякі
й палітычныя арганізацыі
Рэспублікі гуртаваліся толькі
па тэрытарыяльным прынцы-
пе, сапраўды, можа выра-
шыць толькі Вярхоўны Савет
БССР. Што да мяне, дык я
прыхільнік такога падыходу.

«Навіны»: Ацэньваючы
стан беларускіх рабочых,
Вы казалі, што яны не са-
спелі яшчэ да палітычных
патрабаваньняў, што палі-
тычныя патрабаваньні былі
прынесеныя лідэрамі ра-
бочага руху й БНФ.

С.Ш.: Не, гэта Вы так
гаворыце. Сьвядомыя рабо-
чыя даўно сасьпелі, і сярод
іх нямала па-сапраўднаму
адуканых высокакультур-
ных людзей. Але-ж ёсць і
іншыя — працуюць на прадпры-
емстве без году тыдзень і
ужо лічаць сябе ня толькі
правамоцнымі выступаць ад
імя рабочае клясы, але й
фармуляваць палітычныя па-
трабаваньні ад імя ўсіх ра-
бочых.

«Навіны»: Не заглыб-
ляючыся ў зробленыя Вамі
пазёл на пысьменных і не-
пысьменных рабочых, агуль-
ную масу й страйкамы,
ўсё-ж хачу даведацца, як
Вы асабіста ставіцеся да
тых палітычных патраба-
ваньняў, якія былі абве-
шчаныя рабочымі?

С.Ш.: Што тычыцца па-
трабаваньня адносна ўраду

народнага даверу — гэта ня
самы блізкі этап. Цяпер гэта
зробіць немагчыма, бо пера-
шкаджае закладзены ў Канс-
тытуцыі мэханізм фармавань-
ня ўраду. Я асабіста ўспры-
маю гэтую ідэю станоўча,
але думаю, што цяперашні
ўрад здолеў прадухіліць раз-
вал і стабілізаваць сітуа-
цыю. Па выніках 1-га кварталу
кабінэт В.Кебіча забясьпечыў
Беларусі лепшае ў параў-
наньні з суседнімі рэспублі-
камі становішча. Але ўжо
ў красавіку праз страйкі ўся
гэтая работа была амаль
змарнаваная. Цяпер ўрад вы-
мушаны ўзмацніць пэўныя
элементы каманднае сістэмы.

«Навіны»: Вы ацанілі
дзейнасьць беларускага
ўраду, але лепшы ў параў-
наньні зь іншымі рэспублі-
камі выгляд Беларусі па
выніках 1-га кварталу абу-
моўлены ўмела прыхаванай
«заначкай», якая паводле

туцыю, у якой будуць азна-
чаныя новыя прынцыпы вы-
барчага права. Такім чынам,
вырашылася-б пытаньне аб
зьмене структуры ўлады. Ця-
пер абставіны падштурхоў-
ваюць мяне ў стан прыхіль-
нікаў прэзідэнцкае формы
праўленьня, якая можа за-
бясьпечыць эфэктыўнасьць
выканаўчых структураў.

«Навіны»: Выказаная
Вамі думка аб увядзеньні
прэзідэнцкага праўленьня
на Беларусі зьвязаная з
выкананьнем Дэкларацыі
аб суверэнітэце Рэспублікі,
як Вы ў сувязі з гэтым ста-
віцеся да Саюзу «9»?

С.Ш.: БНФ-ж ніколі
не падабаўся, што я за
справядлівы Саюз. Вы за
тое, каб мы былі незалежныя.
Я лічу гэта амаль што жартам.
Я быў і застаюся прыхільнікам
Саюзу, асабліва падкрэсьлі-
ваю, — справядлівага Саюзу.
Зьява «9+1» — крок да такога

зрэбіла Расея... Згвалтаваньне
ўжо адбылося.

«Навіны»: Абраўшы
пазіцыю жорсткае канфран-
тацыі з рабочымі, Вы на-
неслі шкоду сваёй папу-
лярнасьці й, калі паўстане
пытаньне пра новыя выба-
ры, Вы апынецеся ў вельмі
хісткай сітуацыі.

С.Ш.: На жаль, я ня
вельмі добра абазнаены ў
мэмуарах палітычных дзея-
чоў, але адкажу словамі
Чэрчыля, якія падчас знахо-
джаньня ў Японіі ўзгадаў
Гарбачоў: «Дзяржаўны дзя-
яч думэе пра будучыню, а
палітык — пра будучыя выба-
ры». Такім чынам, нават і Вы
расцэнюеце мяне як дзяр-
жаўнага дзеяча. Трэба рабіць
заходы на карысьць Беларусі,
і калі я страчу нават усё ў
папулісцкім плане, дык, цыту-
ючы зь вельмі паважанага
мною твору Фідэля Кастра,
«гісторыя мяне апраўдае».

«Навіны»: Такім чынам,
Вы катэгарычна супраць
страйкаў?

С.Ш.: Я катэгарычна
супраць таго, каб на свая-
домым пратэсьце людзей ня
лешую гульню распачыналі
палітычныя сілы, каб яны вы-
карыстоўвалі гэты пратэст з
мэтаю ператварэньня яго ў
палітычную сілу.

«Навіны»: Ці маглі
быць ужытыя войскі супраць
рабочых Воршы?

С.Ш.: Ні ў якім разе! Ні-
якіх захадаў па прыцягваньню
войскаў у Воршу не было.
ўрад такіх крокаў не рабіў.
На ўсёх этапах страйку я быў
перакананы, што няма ніякіх
падставаў дзеля ўвядзеньня
надзвычайнага становішча.

«Навіны»: А як-жа за-
ява міністра ўнутраных
справаў БССР Ягорава аб
тым, што ў сувязі з падзеямі
на Беларусі ён запатрабаваў
ад Барыса Пуці вярнуць бе-
ларускую дывізію з Нагор-
нага Карабаху?

С.Ш.: Справа ў тым,
што значная частка супра-
цоўнікаў МУС Беларусі па-
дамоўленасьці зь міністэр-
ствам была накіраваная туды
для выкананьня работ, і тое,
што міністар прагназаваў пэў-
нае разьвіццё падзеяў — гэта
ягоная нармальнае рэак-
цыя. Каб быў зварот да вайс-
коўцаў з суседніх рэспублі-
каў альбо да цэнтру альбо
да вайсковых часьцей нават
з боку няўрадавых інстан-
цыяў, дык можна было-б га-
варыць пра наяўнасьць нейка-
га камітэту нацыянальнага
выратаваньня. Такі падыход,
як Вы ведаеце, асуджаны
нашым Вярхоўным Саведам
з нагоды падзеяў у Літве.

«Навіны»: 25 красавіка
Вы заявілі Сяргею Антон-
чыку, які гаварыў пра дэ-
клараваньня Вамі-ж хвіліны
эфіру на тэлевізіі, што Вяр-
хоўны Савет і ўрад маюць
дастаткова сродкаў, каб
разьгнаць аршанскіх забастоў-
шчыкаў, якія перакрылі
чыгунку, і ніякае страйка-
маўскае пасярэдніцтва ўла-
дам непатрэбнае.

С.Ш.: Я ня буду га-
варыць, што гэта чыстая
хлусьня, але ў момант эма-
цыйнага напружаньня нешта
незразумелае адбываецца
з памяццю асобных дэпу-
татаў. Сп. Антончык сказаў,
што «мы прекратім безо-
бразія в Орше, если нам
будет выделен эфир». Я яму
адказаў, што «безобразия
будут прекращены в со-
ответствии с законом и за-
конными методами, потому
что наша власть ещё в со-
стоянии обеспечить безо-
пасность людей».

Запісала Іра Лазоўская.

УЛАДА

У справе абяззбройваньня беларускага
рабочага руху Станіслаў Шушкевіч адыграў у
пэўным сэнсе злавесную ролю. Ніхто: ні Мікалай
Дземняцей ні Анатоль Малафееў ні Аляксей
Камай ня здолелі-б зрабіць гэтага. Зь імі проста
ня сталі-б гаварыць. Узяўшы на сябе адказнасьць
за далейшае разьвіццё падзеяў, С.Шушкевіч ад
ранейшае арыентацыі на ўзмамаразуменьне з
народам прыйшоў да адмаўленьня права
рабочых на ўдзел у палітычным працэсе.

Гэты паварот шмат у чым зьвязаны з
уплывовасьцю кансэрватыўнае большасьці ў ВС
БССР і нерашучасьцю апазіцыйных партыяў і
рухаў, якая была прадэманстраваная пад час
страйкаў у адсутнасьці Зянона Пазьняка.



ВЫБАР

канфэдэрацыйнае інфарма-
цыі з Саюміну была роўная
закладзенаму ў бюджэт 3-
мільярдаму дэфіцыту.

С.Ш.: Калі ўрад здолеў
правесць праз Вярхоўны Са-
вет такі бюджэт, дык Вы па-
цвярджаеце маю думку. Ну
і зьмена цэнаў у значнай
ступені павялічыла даходную
частку бюджэту.

«Навіны»: Як Вы ста-
віцеся да патрабаваньняў
прыняць новы закон пра
выбары на шматпартыйнай
аснове?

С.Ш.: Мне больш пада-
баецца прапанава да канца
году прыняць новую Кансты-

Саюзу.

«Навіны»: А як жа ста-
суецца з тэзісам аб ўзмац-
неньні суверэнітэту дэкла-
раваная заявай Гарбачова-
Ельцына агульнасаюзнае
Канстытуцыя?

С.Ш.: Усё залежыць
ад таго, якой яна будзе. А
цяпер мы дайшлі да таго,
што трэба распачынаць ба-
рацьбу з саюзнымі законамі.
Я прыхільнік прыняць закону
аб прымаць рэспубліканскіх
законаў над саюзнымі.

«Навіны»: Аднак гэта
ня што іншае, як гвалт са-
юзае Канстытуцыі.

С.Ш.: Паглядзіце, што



Калі ў пачатку 60-х гадоў у СССР была ўведзена дапамога на дзяцей у неабсягечаных сем'ях, мала хто з непрафэсіяналаў зразумеў, што гэтая падзея азначае мяжу ў вывучэнні ўзроўню жыцця. Нарэшце, упершыню пасля 1928 году ў краіне былі вызначаны пражытчы мінімум — 50 рублёў на чалавека ў месяц. Ён быў устаноўлены адзіным для ўсёй тэрыторыі СССР без увагі на асаблівасці геаграфічнага становішча і нацыянальнае спэцыфікі асобных рэспублікаў і рэгіёнаў. Выходзячы з пражытчнага мінімуму, у 1972 годзе была вызначана велічыня мінімальнае заробнае платы (70 руб.). З тае пары ні першы ні другая афіцыйна не пераглядаліся, хаця ўмовы жыцця і патрэбы людзей за 20 год не маглі пазбегнуць істотных зменаў.

Аднак у мінулым годзе ў гэтую раскладку былі ўнесены карэктывы, і было на навуковым узроўні ўстаноўлена, што на Беларусі сям'я з 4-х чалавек (з двума дзецьмі) можа нармальна харчавацца, мець неабходны гардэроб, мінімальны сямейны прытулак, якія-кольчы побытовы сэрвіс і культурны адпачынак і пры гэтым зводзіць канцы з канцамі ўсяго за 500 рублёў у месяц. Калі падзяліць на чатырох, дык на нос прыпадае 125 рублёў. Гэта і ёсць наш пражытчы мінімум.

Хітрасць разлікаў на сям'ю, а не на асобу, зводзіцца да таго, каб матэрыяльна зацікавіць несвядомых грамадзянаў аб'ядноўвацца ў ячэйкі. Тым самым ім невязліва нагадваў, што арцелью і харчавання танней і, наогул, жыць веселей.

Грамадзтва таксама неабякава, колькі людзей зменіць сённяшняе пакаленне працоўных. Дарэчы, у большасці беларускіх сем'яў толькі адно дзіця. Калі і далей будзе гэтак працягвацца, дык гадоў праз 20 беларуская нацыя амаль пагалоўна выйдзе на пэнсію. З гэтага няхай робяць практычныя высновы ўсе, хто занепакоены нацыянальным адраджэннем.

Трэба адразу агаварыцца, што пражытчы мінімум у 125 рублёў — зусім ня

факт, а толькі жаданы ідэал нашае суровае рэальнасці. Амаль 40% суацыйнікаў умудраліся неяк існаваць на куды больш сціплым сродкі, а 10% — жылі на 75 і меней рублёў у месяц.

Пры такіх прыбытках ім было, пэўна-ж, не да рацыянальнага харчавання: хоць-бы хопіла на хлеб, бульбу і малако. Ды што казаць пра жабракоў, калі нават у адносна забяспечаных сем'ях, з прыбыткам 200 рублёў на чалавека, елі на 30–40% меней мяса, садавіны, гародніны чым, на думку мэдыкаў, трэба для нармальнага жыцця... У верунках радыяцыйнага забруджвання вітамінаў і бялкоў чалавеку трэба значна больш.

Дзяржаве прыйшла пара прызнацца перад сваімі грамадзянамі ў тым, што яна няздольная забяспечыць харчаваннем у колькасці і якасці, неабходнай для здаровага і паўнацэннага жыцця. Калі са 100 г бялку ў дзень, што патрабуецца для бялагічнага выжывання, фактычна (у сярэднім!) спажываецца толькі 12 г, пра якое ўзнаўленне насельніцтва можа ісці размова?

Тым часам, 125-рублёвы мінімум для многіх у Рэспубліцы недасягальны. І тым больш крыўдна, калі яго параўноўваеш з іншымі краінамі. Высьвятляецца, што ў Швейцарыі гарантаваны пражытчы мінімум 1250 дэляраў, у ЗША — 1000 дэляраў, і нават у Танзаніі — 85 дэляраў у месяц.

Кошт жыцця беларусаў у дэляравым эквіваленце (рынкавы курс — блізу 1:30), роўны 4 дэлярам у месяц, асацыюецца з часамі рабства і нявольніцкіх рынкаў.

Аднак вера саюзнага ўраду ў невычарпальныя магчымасці чалавечага арганізму сапраўды бязмежная. Чым яшчэ, апроч яе, можна патлумачыць беспрэцэдэнтную паўлаўскую рэформу? Толькі цяпер мы па-сапраўднаму ўсвядомілі, наколькі «дарагія» сваёй дзяржаве. Дзякуючы ейным клопам, кожнаму цэлу, каб не развітацца заўчасна з душою, зараз трэба ня менш за 245 руб. у месяц. Гэта больш як у два перавышае мінімум мінулага месяца. Хоць і драўляныя грошы, а дзе іх узяць?

Заробак, каб пражыць сям'ю пры сучасных цэнах, мае быць, як мінімум, 280 руб. у кожнага працаўніка. У нас-жа ў сярэднім у Рэспубліцы ў мінулым годзе выходзіла толькі 264 рублі. Калі і было павелічэнне за квартал гэтага году, дык рублёў на 10, ня болей. Заставалася і грэла сэрца адна надзея — на кампенсацыі. Але саюзны ўрад яшчэ раз пацвердзіў, што гуляе толькі ў адзін бок. Якраз яму было загадзя вядома, што надбаўкі ў прынцыпе не маглі перакрыць узрослыя сямейныя выдаткі. Даросламу, каб больш-менш пракар-

міцца па паўлаўскіх цэнах, варта было-б падкінуць яшчэ хоць рублёў 30. Што-ж дэтычцыца прамысловых тавараў, дык тут нібы і прэтэнзіі недарэчныя. Ніхто не абяцаў нам пакрыць іх новыя кошты.

Зь дзецьмі сітуацыя яшчэ больш забытаная. Здаецца, тут павінна быць без падману, але-ж не. Вось ужо хто сапраўды стаў найбольшым (а часта і адзіным) багачцем сям'і. Паводле цяперашніх цэнаў самае «таннае» беларускае дзіце «каштуе» ў залежнасці ад узросту ад 80 да 250 руб. у месяц. Калі кампенсацыі нека латаюць дзіркі сямейнага выхавання дашкольнікаў, дык старэйшыя дзеці вымаюць з мізэрнага сямейнага кашалька дадаткова да кампенсацыі па 60 рублёў у месяц. Міжволі задумаешся, хто і калі можа дазволіць сабе такую раскошу — мець дзіця? Як не круці, а выходзіць: сярэдні чалавек у 50–60 гадоў, ніяк не раней. Толькі ў гэтым узросце нашыя людзі, нарэшце, набываюць свой кут і прыстойны стабільны дастатак.


Паўлаўская рэформа яшчэ раз пацвердзіла праўдзівасць народнае мудрасці: «На каго Бог, на таго і людзі». Найбольш балюча новыя цэны ўдарылі па «скрайніх»: пэнсіянерах, моладзі, шматдзетных сем'ях, якіх, між іншым, саюзны ўрад кляўся абараніць, што-б там ні было. Але і астатнім даводзіцца не на шмат лягчэй. Адныя росчыркамі пярэ літаральна за адзін дзень жабракамі сталіся больш за 8 млн беларусаў. Зараз толькі дваім з дзесяці па кішэнні гэтыя цэны.

Але ёсць адзін набытак — навука, горкі досвед народу. Абышоўся гэты досвед, праўда, нятанна — у 7,5 млрд рублёў — настолькі абсяцэнніліся прыбыткі насельніцтва пасля рэформы. А гэта — чвэрць нацыянальнага прыбытку Рэспублікі за год, інакш кажучы, квартал кожны з нас працаваў бясплатна. Вось такі 3-месячны паўлаўскі суботнік! Затое цяпер зразумела: чакаць міласці ад Цэнтру няма чаго. Мо надыйшла пара ўзяць лёс нацыі ў свае рукі? Як кажучы: «Ратаванне тапельцаў — справа саміх тапельцаў»...

Наталья ПРАКОФ'ЕВА,
кандыдат эканамічных навук.

УЗРОВЕНЬ ЖЫЦЦЯ

ЯК ПРАЖЫЦЬ НА 125р. У МЕСЯЦ?



Малюнак Мікалая Чаркасава

ЭКСПЭРТЫЗА

Уся ўлада — савету міністраў!

У парламэнт Рэспублікі пададзена ўжо трэцяя перабудоўчая праграма паляпшэння эканомікі — «Дзяржаўная праграма Беларускай ССР па сацыяльнай абароне насельніцтва і стабілізацыі эканомікі»

Першая праграма — праграма рэспубліканскага дзяржаўнага — ціха сканала, пра яе ўжо ніхто і ня згадавае. Але як-жа з праграмаю «Пераходу Беларускай ССР да рынкавае эканомікі»? Калі яна правалілася, дык ўрад павінен заявіць пра гэта і несьці нейкую адказнасць за свае дзеянні. Калі гэтая праграма дзейнічае, дык новашто яшчэ адна? Дзея таго толькі, каб сказаць, што першай задачай новае Праграмы стабілізацыі з'яўляецца забеспячэнне выканання старой Праграмы пераходу да рынку?

Але, мяркуючы па якасці новага дакумэнту, на наступнай сесіі трэба будзе прымець чарговую праграму. Сесіяў да сканчэння паўнамоцтваў Вярхоўнага Савету яшчэ багата, ёсць дзе разгарнуцца і ўраду і парламэнту.

Рэалізацыя выкладзеных у праграме стабілізацыі мераў дасць магчымасць стварыць пэўны набор інстытутаў рынкавае інфраструктуры, уядзе некаторыя элементы рынку ў сельскай гаспадарцы, але не прывядзе да стварэння рынкавае эканомікі, і ня толькі не дазволіць стабілізаваць сітуацыю на Беларусі, а яшчэ болей яе горшыць

Станоўчае адзнакі заслугаў шэраг мераў па стабілізацыі фінансаў Рэспублікі: прыпыненне фінансавання неперадчыгавога будаўніцтва, скарачэнне дзяржаўнага і ўрадовага апарату кіравання. Аблегчыць і актывізуе дзейнасць прадпрыемстваў Беларусі лібэралізацыя (у параўнанні з саюзным рэгуляваннем) знешнеэканамічнае дзейнасці. Традыцыйна для беларускіх праграмаў распрацаваны пытанні заробку, працы, сацыяльнае абароны.

Але ўсе вартасці праграмы перакрэсліваюцца яе канцэптуальным недахопам, імкненнем стабілізаваць эканоміку не цераз паскарэнне руху да рынку, а шляхам вяртання да адміністрацыйнага кіравання эканомікаю, г. зн. спроба ратавацца тымі-ж сродкамі, якія выклікалі хваробу.

Стабілізацыя эканомікі дасягаецца — і гэта пацвярджае як тэорыя, гэтак і практыка пераўтварэнняў у Нямеччыне, Польшчы, іншых краінах — за кароткі перыяд, 6–9 месяцаў, пры рашучым пераходзе да рынку, асноўнымі элементамі якога ёсць устойлівая грашовая адзінка, поўная лібэралізацыя цэнаў, заахвочванне прыватнага прадпрыемства.

Наш ўрад абірае іншы шлях. Ён прапонуе прыпыніць дзеянне нядаўна прынятых законаў, якія хоць нека абаранялі самастойнасць прадпрыемства, узмацніць адміністрацыйнае ўмяшанне ў іх дзейнасць. Прапонуе ўвесці ліміты фінансавых асігнаванняў на ўтрыманне кіравнічага персаналу, майсцовую сістэму адміністрацыйнага кантролю за цэнаўтварэннем, гвалтоўна інвентарызаваць запасы матэрыяльна-тэхнічных рэсурсаў з іх наступнай рэалізацыяй, абмежаваць прадпрыемствы ў продажы прадукцыі за межы Рэспублікі. Апошняе ёсць даволі характэрным для праграмы, яна зарыентаваная на ўзмацненне эканамічнае адасобленасці Беларусі; стварючы перашкоды для вывазу прадукцыі, ўрады самым стымулюе і скарачэнне ўвозу. Гэта можа яшчэ болей разбалакаваць гаспадарку Рэспублікі.

Праграма не прывядзе да нармальнага грашовага абароту. Гэтая праблема можа быць вырашана толькі рашучым націскам на саюзны ўрад з патрабаваннем пераходу да рэальнага, а не адміністрацыйнага рынку, альбо ўвядзеннем уласных грошай.

Арыентацыя ўраду на традыцыйную для адміністрацыйнае эканомікі грашовую сістэму пацвярджае і палажэнне праграмы пра крэдытаванне Нацыянальным банкам БССР дэфіцыту рэспубліканскага бюджэту.

Заахвочванню прадпрыемстваў у праграме прысвечана нямала словаў, але ніякіх канкрэтных мераў не прадугледжана. Узмацненне адміністрацыйнага кантролю за дзейнасцю прадпрыемстваў любое формы ўласнасці не пацвярджае гэтыя дэкларацыі. Дапамога прадпрыемствам у нашых умовах, калі адсутнічае рынак капіталу, магло-б стаць спрашчэнне рэгістрацыі, увядзенне камерцыйных судаў, якія ажыццяўлялі-б рэгістрацыю замест майсцовых органаў улады.

Праграма ўводзіць жорсткую рэгламентацыю цэнаў, такое палажэнне ва ўмовах правядзення саюзным урадам інфляцыйнае палітыкі прывядзе толькі да гадзеньня ўзроўню вытворчасці, далейшага разбалакавання спажывецкага рынку і, як вынік, зніжэння ўзроўню жыцця.

Праграма дэкларуе падтрымку замежных інвестыцый, але ўвядзенне кантролю за цэнамі нават для прадпрыемстваў з замежным удзелам можа цалкам падарваць давер замежных інвестараў да Беларусі.

Праграма прадугледжвае антырынакавыя рашэнні асноўных элементаў рынкавае эканомікі — грошай і фінансаў, цэнаў і прадпрыемства. Адміністрацыйныя меры рэгулявання ня ў стане спыніць развал эканомікі.

Павел Данейка.

ПАЛАЖЭННІ ДЗЯРЖАўНАЕ ПРАГРАМЫ БЕЛАРУСКАЙ ССР ПА САЦЫАЛЬНАЙ АБОРАНЕ НАСЕЛЬНІЦТВА І СТАБІЛІЗАЦЫІ ЭКАНОМІКІ

Пры рэалізацыі прадукцыі за межы Рэспублікі звыш аб'ёму дзяржаўнага, 20% ад сумы атрыманага прыбытку накіроўваць у рэспубліканскі бюджэт;

дзевяці на 1991 год да прадпрыемстваў, арганізацый і ўстановаў ліміты дапушчальнага асігнаванняў на ўтрыманне адміністрацыйнага апарату;

у выпадку парушэння прадпрыемствамі, аб'яднаннямі і арганізацыямі, незалежна ад іх ведамаснага падпарадкавання і формай уласнасці (у тым ліку і прадпрыемстваў і арганізацый, звязаных з удзелам замежных юрыдычных асобаў і грамадзян), дзяржаўнае дысцыпліны цэнаў атрыманыя ў сувязі з гэтым сумы па рашэнні органаў цэнаўтварэння адбіраюцца на карысць дзяржаўнага бюджэту;

З мэтай дадатковага прыцягнення ў гаспадарчы абарот матэрыяльных рэсурсаў завяршыць поўную інвентарызацыю рэштак вытворчых запасаў матэрыяльна-тэхнічных рэсурсаў і неўстаноўленага абсталявання на прадпрыемствах, а таксама ў сістэме матэрыяльна-тэхнічнага забеспячэння і на яе аснове арганізаваць з III кварталу 1991 г. шырокі распродаж наявыкарыстаных рэсурсаў. У сувязі з гэтым прыпыніць дзеянне Закона «Аб прадпрыемстве ў Беларускай ССР» у галіне выкарыстання матэрыяльна-тэхнічных рэсурсаў. Прадугледзець строгую адказнасць кіравнікоў прадпрыемстваў за прадастаўленне інфармацыі пра наяўнасць матэрыяльна-тэхнічных рэсурсаў.

Для ажыццяўлення аператыўнага размеркавання матэрыяльных рэсурсаў, уключаючы памяншэнне паставак за межы Рэспублікі, забеспячэння пры гэтым абароны прадпрыемстваў і арганізацый, надаць адпаведныя правы дзяржаўнага амплаіна, дзяржаўнага, Пракуратуры і банкам БССР.

Надаць Савету Міністраў на перыяд надзвычайных мераў асаблівая паўнамоцтва без узгаднення зь майсцовымі органамі ўлады прымаць рашэнні пра будовніцтва неабходных для рэспубліканскіх патрэбаў аб'ектаў.

У мэтах падвышэння выканання дысцыпліны і адказнасці надаць Саюмну БССР права ў парадку надзвычайных мераў прызначаць і здымаць кіравнікоў міністэрстваў і ведамстваў БССР, выканаўчых органаў улады, прадпрыемстваў і арганізацый незалежна ад ведамаснага падпарадкавання...

СТАТУТ

Беларускага Народнага Фронту «Адраджэньне»



Беларускі Народны Фронт «Адраджэньне» — гэта шырокі грамадзка-палітычны рух за пераўтварэнне грамадства і адраджэнне беларускае нацыі на прынцыпах дэмакратыі і гуманізму, развіцця культуры карэннае нацыянальнасці ды ўсіх нацыянальных супольнасцяў на Беларусі.
Галоўная мэта БНФ — устанавленне дэмакратычнага грамадства, дасягненне незалежнасці Беларусі. БНФ дзейнічае ў межах Канстытуцыі і Законаў БССР, у адпаведнасці з палажэннямі Праграмае заявы і Статутам.

ДАКУМЕНТЫ

ДЗЕЙНАСЦЬ БНФ «АДРАДЖЭНЬНЕ»

БНФ «Адраджэньне» вывучае і аналізуе становішча ва ўсіх сферах эканамічнага, палітычнага, сацыяльнага, культурнага жыцця Беларусі, высвятляе шляхі і магчымасці вырашэння праблемаў, распрацоўвае і ажыццяўляе свае гаспадарчыя, культурныя, палітычныя мерыпрыемствы ды ініцыятывы, падтрымлівае грамадзкія і дзяржаўныя пачынанні, пляны ды праграмы, скіраваныя на дасягненне Беларуссю дзяржаўнае незалежнасці і паводу дэмакратычнага ладу, заснаванага на Усеагульнай Дэкларацыі правоў чалавека, прыватнай ды іншых формах уласнасці і рынковых дачыненнях.

БНФ праводзіць сацыялагічныя даследаванні, наладжвае народныя абмеркаванні вострых праблемаў грамадзкага жыцця, ажыццяўляе ў розных формах шырокую асветніцкую працу.

БНФ супрацоўнічае з грамадзкімі арганізацыямі і дзяржаўнымі ўстановамі ў ажыццяўленні пляноў і праграм, адпаведных мэтам і задачам БНФ.

БНФ арганізуе талокі для догляду помнікаў гісторыі і культуры, захавання прыроды, займаецца неабходнай гаспадарчай дзейнасцю.

БНФ бярэ ўдзел у выбарчых кампаніях: вылучае сваіх кандыдатаў у дэпутаты і падтрымлівае іншых кандыдатаў, якія стаць на дэмакратычнай платформе, выпрацоўвае наказы дэпутатам, дапамагае ім у дзейнасці, ставіць пытанні аб адкліканні дэпутатаў, што не апраўдалі даверу выбаршчыкаў, бярэ ўдзел у грамадскім кантролі за ходам выбарчых кампаній.

БНФ дамагаецца выканання на Беларусі міжнародных пагадненняў і пактаў па абароне грамадзянскіх, палітычных, сацыяльных правоў і вольнасцяў чалавека. БНФ выдае свае газеты, бюлетэні, інфармацыйныя матэрыялы і г.д.

БНФ выступае супраць насілля і не адказвае насілле на яго ўжыванне ўладамі.

УДЗЕЛ У БНФ «АДРАДЖЭНЬНЕ»

БНФ «Адраджэньне» — гэта шырокі грамадзка-палітычны рух, у якім аб'ядноўваюцца грамадзяне, грамадзкія суполкі, аб'яднанні, партыі, што падтрымліваюць палажэнні Праграмае заявы БНФ і прызнаюць яго Статут.

Прыхільнікі «Адраджэньня» садзейнічаюць у свабодна абраных формах ажыццяўлення палажэнняў Праграмае заявы БНФ.

Прыхільнікі БНФ робяць яго сябрамі, калі яны ўваходзяць у склад аднаго з суполак БНФ.

Сябрамі БНФ могуць быць грамадзяне, якія дасягнулі 18-гадовага ўзросту, падзяляюць яго Статут, падтрымліваюць яго дзейнасць.

уюць палажэнні Праграмае заявы БНФ, незалежна ад нацыянальнасці, партыйнасці, веравызнання і сацыяльнага становішча.

Сябры БНФ карыстаюцца правамі:

- свабодна ўдзельнічаць у мерапрыемствах Фронту;
- арганізоўваць мерапрыемствы БНФ у адпаведнасці з яго Статутам і палажэннямі Праграмае заявы;

- абмяркоўваць усе пытанні дзейнасці БНФ, уносіць прапановы;
- выбіраць і быць абранымі ў кіраўнічыя органы БНФ;

- вольна выходзіць з БНФ.

Сябра БНФ атрымлівае юрыдычную, маральную ды інш. падтрымку з боку БНФ.

Сябры БНФ нясуць абавязкі:

- рэгулярна выплачваць грашовыя складкі ў памерах, якія вызначаюць суполкі;

- распаўсюджаць і спрыяць распаўсюджванню друкаваных выданняў БНФ;

- удзельнічаць у іншых формах працы суполак.

Аснову БНФ складаюць суполкі (ня менш за 3 чал.), якія ствараюцца па месцы працы, вучобы, службы ці жыхарства людзей, звязанымі грамадзянскай свядомасцю ды абавязкам, агульнасцю маральна-этычных паставаў.

Суполкі могуць мець правы юрыдычнае асобы, могуць мець свае Статуты, пляны дзейнасці, якія павінны адпавядаць асноўным ідэям і прынцыпам палажэнняў Праграмае заявы і Статуту БНФ.

У суполцы складаецца спіс яе сяброў, аформляюцца ўліковыя карткі. Сябрам суполкі выдаюцца асабістыя пасведчанні.

Новыя сябры прымаюцца ў склад суполкі па пісьмовай заяве на агульным сходзе суполкі прастай большасцю галасоў. Сябра БНФ можа быць выключаны з БНФ па рашэнні суполкі, калі ён груба парушае Статут суполкі ці ганьбіць годнасць сябра БНФ. Гэтае рашэнне можа быць абскарджанае ў вышэйшым выбарным органе БНФ.

Суполка ў поўным складзе па тых-жа прычынах можа быць адлучана ад БНФ рашэннем Сойму БНФ у 2/3 галасоў. Раённыя, гарадзкія, рэгіянальныя Рады БНФ рэгіструюцца ва Управа БНФ.

Суполка рэгіструецца ў раённай, гарадзкой, рэгіянальнай Радзе БНФ на падставе заявы і пратаколу-яе арганізацыйнага сходу. Калі ў раёне, горадзе, рэгіёне няма Рады БНФ, яна рэгіструецца непасрэдна Управа БНФ «Адраджэньне».

Суполка праводзіць у жыцці палажэнні Праграмае заявы БНФ, бярэ ўдзел у агульных мерапрыемствах і акцыях, развівае ўласную ініцыятыву. У выпадку няўдзелу ў асобных агульных мерапрыемствах — не процідейнічае працы іншых фармаванняў БНФ. Суполкі трымаюць сталую сувязь з Управа, рэгулярна праводзяць паседжання, абмяркоўваюць дакументы Фронту.

Суполка БНФ абірае скарбніка, можа ствараць развіццёвую камісію і г.д. Суполка БНФ пералічвае ў распараджэнне Управы БНФ ня менш за 10 % ад сумы асабістых складак сяброў суполкі ды збору з падпісных лістоў.

Суполка вылучае прадстаўнікоў у кіраўнічыя ды кардынальныя органы БНФ і можа іх адклікаць.

У межах пэўнае мясцовасці суполкі могуць утвараць тэрытарыяльную (раённую, гарадскую, рэгіянальную) Раду (Адзел, Арганізацыю) БНФ, вылучыўшы туды ўпаўнаважаных, выбравшы кіраўніка Рады, скарбніка і Развіццёвую камісію.

Вылучэнне альбо пацвярджэнне паўнамоцтваў Уपाўнаважаных, дэлегаваных суполак у тэрытарыяльныя Рады БНФ, адбываецца па рашэннях Радаў, але не радзей, чым адзін раз на год.

Акрамя суполак БНФ у тэрытарыяльныя Рады БНФ на аднолькавых з суполак правах могуць уваходзіць іншыя і прадфасійныя, экалагічныя, асветныя, палітычныя і г.д. арганізацыі ды партыі (ці іх мясцовыя аддзелы), якія ўваходзяць у БНФ, і калі іхнія Статуты і Праграмы не супярэчаць Статуту Рады БНФ і асноўным палажэнням Праграмае заявы БНФ.

Тэрытарыяльныя Рады БНФ могуць мець правы юрыдычнай асобы, могуць мець свае Статуты, пляны дзейнасці, права на гаспадарчую і выдавецкую дзейнасць.

У структуру БНФ рашэннем Сойму або з'езду могуць ўключацца на правах калектыву сяброў іншыя агульнарэспубліканскія грамадзкія арганізацыі і партыі, калі іхнія мэты і дзейнасць не пераходзяць праграмным палажэнням БНФ. Партыі ды грамадзкія арганізацыі, што ўваходзяць у Народны Фронт, дзейнічаюць адпаведна сваім Статутам, незалежна і вольна ў дзеяннях. Яны каардынуюць сваю працу ў агульнай справе і агульных акцыях БНФ. Партыі і арганізацыі пералічваюць у распараджэнне Управы БНФ ня менш за 10 % ад сумы асабістых складак сваіх сяброў.

КІРАЎНІЧЫЯ ОРГАНЫ БНФ «АДРАДЖЭНЬНЕ»

Усе кіраўнічыя органы БНФ з'яўляюцца выбарнымі, дзейнічаюць на прынцыпах поўнай публічнасці і калегіальнасці. Кіраўнічымі органамі БНФ ёсць Сойм і З'езд. Выканавым органам БНФ ёсць Управа БНФ.

Галоўны кіраўнічы орган БНФ «Адраджэньне» — З'езд, які збіраецца не радзей аднаго разу на два гады. Пра скліканне чарговага З'езду павядаміцца не пазней чым за тры месяцы да яго адкрыцця. Дэлегаты З'езду абіраюцца з прадстаўнікоў суполак, тэрытарыяльных Радаў і інш. грамадзкіх арганізацый, што з'яўляюцца калектывнымі сябрамі БНФ. У працы З'езду могуць браць удзел прадстаўнікі грамадзкіх арганізацый і рухаў, якія падтрымліваюць БНФ. Пры неабходнасці склі-

тваюць БНФ. Пры неабходнасці можа быць скліканы нечарговы З'езд па патрабаванні Сойму ці адной трэці ўсіх Радаў.

З'езд БНФ: —прымае рашэнне пра стварэнне БНФ і яго ліквідацыю;

—прымае Статут і Праграму БНФ, робіць у іх дапаўненні ды змены;

—абмяркоўвае ды прымае рашэнні па прынцыповых пытаннях дзейнасці БНФ, зацвярджае асноўныя кірункі яго дзейнасці;

—прымае рашэнні аб зваротах у Вярхоўны Савет і інш. дзяржаўныя органы Рэспублікі, робіць заявы па найважнейшых пытаннях грамадзкага жыцця;

—выбірае на два гады Сойм, старшыню Фронту ды яго намеснікаў, Развіццёвую камісію, заслухоўвае іх справаздачы, прымае рашэнні пра сімваліку і інш.;

—зацвярджае рэдактарату друкаваных органаў БНФ.

Рашэнні З'езду прымаюцца адкрытым галасаваннем большасцю галасоў пры неўнасцы ня менш, чым 2/3 дэлегатаў. Выбары кіравання БНФ і галасаванне па персанальных пытаннях праводзіцца таемна.

Сойм БНФ працуе ў прамежках паміж З'ездамі, фармуе склад Управы. Сойм склікаецца не радзей як штомесяц.

Сойм БНФ фармуе З'ездам на 50% з прадстаўнікоў тэрытарыяльных Радаў БНФ, рэспубліканскіх арганізацый і партыяў, што ўвайшлі ў склад БНФ, і на 50% з дэлегатаў з'езду.

Прадстаўнікі Фронту ў Сойм выбіраюцца З'ездам.

Прадстаўнікі партыяў і тэрытарыяльных Радаў дэлегуюцца па квоты партыямі, грамадзкімі арганізацыямі і тэрытарыяльнымі Радамі.

Усе сябры Сойму БНФ роўныя ў правах, падпарадкоўваюцца Статуту і аднолькава адказныя перад З'ездам і дэмакратычным рухам БНФ. Партыі колькасцю ад 100 да 300 сяброў дэлегуюць 1 чалавека, ад 300 да 1000 — 2 чалавекі, ад 1000 да 3000 — 4 чалавекі, ад 3000 да 10000 — 8 чалавек.

Ад кожнае грамадзкае арганізацыі дэлегуюцца 1 чалавек. Ад тэрыторыяў (вобласцяў і горада Менска) па 2 чалавекі. Квота ад партыяў, грамадзкіх арганізацый і тэрыторыяў застаецца адкрытай да таго часу, пакуль колькасць выбраваных прадстаўнікоў у абедзвюх частках Сойму не ўраўнаважыцца.

Кожная новая партыя, арганізацыя ці тэрыторыя ў межах Беларусі і іншых рэспублік, дзе ўтворацца Рух і структура БНФ, могуць мець сваіх прадстаўнікоў у Сойме. Рашэнне пра дэлегацыю прымае Сойм паводле заяваў партыяў, арганізацый і тэрытарыяльных структураў.

Сойм з'яўляецца паўнамоцным, калі ў яго паседжаннях удзельнічае больш чым палова яго сяброў, а рашэнні правамоцныя, калі за іх пададзена больш чым палова галасоў прысутных.

Сойм БНФ: —пры неабходнасці склі-

кае паміж З'ездамі канфэрэнцыі БНФ;

—прадстаўляе БНФ як грамадзка-палітычны рух у дачыненнях з іншымі палітычнымі арганізацыямі ды грамадзкімі ўстановамі, адстойвае ідэі ды змест БНФ;

—разглядае і вырашае прынцыповыя пытанні Руху, прымае рашэнні пра буйныя ўсеагульныя акцыі ды мерапрыемствы, рыхтуе і прымае дакументы, ажыццяўляе захады дзеля рэалізацыі палажэнняў Праграмае заявы і рашэнняў З'езду БНФ, прыкладае намаганні да аб'яднання ўсіх дэмакратычных сілаў на Беларусі;

—ад імя БНФ уносіць у Вярхоўны Савет БССР законы, праекты, у іншыя дзяржаўныя ўстановы — прапановы;

—уносіць змены ў Статут і палажэнні Праграмае заявы дзеля прываднення іх у адпаведнасць з заканадаўствам;

—удзельнічае ў выбарчых кампаніях, распрацоўвае выбарчую плятформу БНФ;

—фармуе тэрмін на два гады Управа БНФ і вызначае разглядае яе працы, зацвярджае кіраўнікоў і склад секцыяў, рабочых камісіяў і групаў;

—арганізуе фінансаво-гаспадарчую дзейнасць БНФ, вызначае штаты тэхнічнага персаналу БНФ, зацвярджае асобу, надзеленыя правам падпісваць фінансавыя дакументы і дагаворы БНФ.

Управа — стала дзейны орган БНФ, збіраецца па паседжаннях не радзей аднаго разу на тыдзень, рашэнні прымае большасцю галасоў, пры наяўнасці на паседжаннях больш чым палова яе сяброў.

Управа БНФ:

—кіруе дзейнасцю БНФ у межах нададзеных паўнамоцтваў, забяспечвае практычнае выкананне рашэнняў З'езду і Сойму БНФ, каардынуе дзейнасць суполак, Радаў, Адзелаў, інш. органаў БНФ, ладзіць сувязь з грамадзкімі арганізацыямі і дзяржаўнымі органамі Рэспублікі;

—рыхтуе асноўныя дакументы БНФ для абмеркавання і прыняцця Соймам і З'ездам БНФ, разглядае ініцыятывы і прапановы аб дзейнасці БНФ; —арганізоўвае мерапрыемствы, акцыі, талокі, сходы, мітынгі, курсы, універсітэты, гурткі і г.д., а таксама вытворчую дзейнасць;

—распараджаецца сродкамі БНФ у адпаведнасці з рашэннямі Сойму БНФ.

Секцыі і камісіі Сойму БНФ:

—абагульняюць і распрацоўваюць для паседжанняў Сойму і З'езду прапановы, праекты рашэнняў, дакументы БНФ;

—распрацоўваюць рабочыя праграмы і рэкамендацыі;

—рыхтуюць праекты законаў і інш. нарматывных актаў; —ажыццяўляюць экспэртызу і рыхтуюць прапановы па важных грамадзкіх пытаннях.

Развіццёвая камісія БНФ падсправадачна толькі З'езду. Яна кантралюе фінансавую дзейнасць БНФ. Сябры Развіццёвай камісіі бяруць удзел у паседжаннях Сойму ды Управы

БНФ з дарадчым голасам. Скарбнік БНФ і штатны персанал прызначаюцца Управа.

Управа БНФ знаходзіцца ў Менску.

МАЁМАСЦЬ І ФІНАНСЫ

БНФ, яго тэрытарыяльныя Рады, суполкі, Аддзелы валодаюць правам юрыдычнае асобы.

БНФ мае сваю маёмасць і фінансавыя сродкі, якія захоўваюцца на бягучых банкаўскіх рахунках, у тым ліку ў замежнай валюце.

Грашовыя сродкі БНФ складаюцца:

- з добраахвотных ахвяраванняў і пералічэнняў ад удзельнікоў БНФ, арганізацый, прадпрыемстваў, устаноў, кааператываў, прыватных асобаў у Беларусі, у тым ліку ахвяраванняў на канкрэтныя мэты;

- з грашовых складак сяброў БНФ;

- з паступленняў ад выдавецкае і гаспадарчае дзейнасці;

- з даходаў ад масавых мерапрыемстваў, арганізаваных БНФ;

- са сродкаў, заробленых на выставах, талках, спектаклях і пад., арганізаваных БНФ;

- са сродкаў, атрыманых па тэстаментах.

Сродкі БНФ выдаткоўваюцца:

- на выданне і распаўсюджванне літаратуры БНФ;
- на арэнду памяшканняў, набыццё неабходнае маёмасці;

- на камандзіраваныя выдаткі;
- на ўтрыманне штатнага персаналу;

- на арганізацыю мітынгаў і дэманстрацый, інш. масавых мерапрыемстваў;

- на арганізацыю лекторыяў і універсітэтаў;
- на правядзенне сацыялагічных даследаванняў;

- на дабрачынную дзейнасць;
- на вядзенне выбарчых кампаніяў.

СЫМБОЛІ, АТРЫБУТЫКА, ПЯЧАТКА

БНФ мае сваю эмблему, якая зацвярджаецца З'ездам.

БНФ выкарыстоўвае беларускае нацыянальнае гістарычнае сімваліку бел-чырвона-белы сцяг і герб «Пагоня». Пры гэтым Рады і Аддзелы Фронту могуць ужываць рэгіянальныя гістарычныя сімвалі (гербы гарадоў і пад.) ды іншыя народныя сімвалі ў спалучэнні з эмблемай БНФ. Сойм, Управа БНФ і тэрытарыяльныя Рады, Аддзелы маюць пячатку са сваёй назвай і эмблемай «Адраджэньня».

СПЫНЕННЕ ДЗЕЙНАСЦІ БНФ

Рашэнне пра спыненне дзейнасці БНФ «Адраджэньне» прымае яго З'езд, калі за гэтае рашэнне прагаласуе 9/10 дэлегатаў.

КРОНІКА

У польскім консульстве

Менск. У польскім консульстве звярнулі ўвагу на тое, што ў газэце «Свабода» №8, 1991 г. была перадрукаваная інфармацыя з часопісу «Wall Street Journal» пра тое, што «Салідарнасць» прапанавала прыняць у парламенце закон аб дэкамунізацыі Польшчы. Гэта выклікала пэўнае здзіўленне, бо хаця лідэры «Салідарнасці» і цяперашняе дзяржаўнае кіраўніцтва рэспублікі і не вызнаюць камуністычных перакананняў, але яны зьяўляюцца прыхільнікамі дэмакратычных каштоўнасцяў, якія абавязваюць да павялі і талерантнасці да любой палітычнай дактрыны. «Закалі да дэкамунізацыі, — сказаў у консульстве, — сапраўды прагучаў, але ня з боку «Салідарнасці», а на зьездзе палітычнага руху «Пагадненне «Цэнтрум». Для паведамлення гэтае навіны, лічачы ў консульстве, ня варта было звяртацца да крыніцы з-за акіяну — з-за Бугу бліжэй і дакладней.

Сход дэмакратычных рухаў

Гомель. (паводле Алены Кацапавай). 23 траўня па ініцыятыве Аб'яднанай дэмакратычнай партыі Беларусі ў горадзе адбыўся сход дэмакратычных рухаў, у якім узялі ўдзел прадстаўнікі гарадскога страйкаму, АДПБ, Лігі жанчын, Саюзу абароны правоў чалавека, анарха-сіндыкалістаў і БНФ. Падчас нарады вызначыліся значныя разыходжанні ў напрамках дзейнасці і канцовых мэтах прадстаўнікоў розных палітычных партыяў і рухаў. Усім было падтрыманая думка аб неабходнасці дэкамунізацыі грамадства, але ідэі рэспубліканскага сувэрэнітэту і нацыянальнага адраджэння былі падтрыманы амаль выключна прадстаўнікамі БНФ. Большасць аб'яднаных дэмакратаў і значная частка прысутных на сустрэчы дэпутатаў розных узроўняў выказалі няпэўнасць у магчымасці перамогі дэмакратычных сілаў на Беларусі, а таксама меркаванні аб неабходнасці арыентацыі на Расею.

Да 100-годдзя М.Багдановіча

з 26 жніўня па 3 верасня 1991 году турыстычная дырэцыя Згуртавання беларусаў свету «Бацькаўшчына» ладзіць круізы, прысвечаныя 100-м угодкам Максіма Багдановіча. Пад час падарожжа на цеплаходзе «Леанід Собінаў» турысты наведаюць мясціны, звязаныя з жыццём паэты на Волзе, а таксама паводзіць на экскурсіях у Маскве, на радзіме вядомага расейскага паэты С. Ясеніна, наведаюць старажытныя расейскія гарады Разань, Касімаў, Мурам, Паўлава. Агульны працяг маршруту 1873 км. Запрашаем усіх, хто хоча ўзяць удзел у гэтым падарожжы. Кошт псуцёўкі — 565 рублёў. Семі, што набудуць псуцёўкі ў двухмесную каюту, маюць права ўзяць з сабою дзяцей да 12 год без прадастаўлення асобнага месца за дадатковую аплату. Кошт дзіцячае псуцёўкі 140 рублёў.

Звяртайцеся, калі ласка, па адрасе: 220048 Менск, вул. Сухая, 4. Тэлефон: 236621, факс: 236726.

«Наша Ніва» — адроджаная

Вільня. У горадзе пачалося выданне газеты «Наша Ніва». Рэдактар адроджанай выдання — С.Дубавец, вядомы плённай працай у незалежным беларускім друку.

Іўеўскія «Паралелі»

Іўе (Гарадзенская вобл.) У горадзе будзе выдавацца прыватны часопіс «Паралелі». Заснавальнікі плянуюць выдаваць 6 нумароў часопіса ў год. Накіраванасць выдання — публіцыстычна-мастацкая, мова — беларуская. Адрас для падпіскі: 231330, Іўе, а/с 14. Гайдук Юры Іванавіч.

Сойм БНФ

Менск. 8 чэрвеня адбылося паседжанне Сойму БНФ, на якім былі вызначаны асноўныя накірункі палітыкі Фронту. У тактыцы — гэта падрыхтоўка новых выбараў, стварэнне апазіцыі ўсяго грамадства супроць таталітарызму, арганізацыя паралельных структураў улады. У стратэгічным плане — гэта адзінства з рабочым рухам, пашырэнне сацыяльна-палітычнае інфармацыі і культурна-нацыянальнага асвеціцтва, арыентацыя на беспартыйны і партыйную дэмакратыю, арганізацыйны рост БНФ, пашырэнне сацыяльнае базы Фронту празь сялянства.

(Працяг са ст.1)

Празмерная самаўпэўненасць камуністычных лідэраў і вера ва ўзурпаванае імі права на ісціну ў апошняй інстанцыі прывялі да таго, што ў працэсе перабудовы яны даволі неразважліва адрэгавалі на захад дэмакратыю аб рэформе зямельнага права, маючы, усе роўна далей за размовы справа ня пойдзе, непатрэбная савецкаму сялянству зямля, ён ужо чыста псіхалагічна назаўсёды адлучаны ад яе, і нават, калі-б мы раптам і далі гэтую зямлю, ніхто-б ня стаў яе браць.

Рэальнасць абвергла ўзвешчаны ў ранг абсалюту ілюзіі кіраўніцтва. На Беларусі сялянства ўзяла галаву раней за рабочы. Ужо паўтара года таму, калі пра рабочыя выступленні ніхто і ня думаў, у Рэспубліцы раздаліся першыя галасы аб вяртанні зямлі. Хутка сяляне зразумелі, што пасобку ім ніяк не прабыць таталітарную машыну, і пачалі гуртавацца вакол Беларускага Сялянскага Саюзу, потым многія з іх сталі сябрамі Сялянскае партыі.

Тых, хто адкрыта заявіў пра непадладную камунізму спрадвечную мару сялянства мець сваю зямлю, спачатку было няшмат. Большасць, верная сялянскай абачлівасці, прыгладалася, трымала гэтую думку глыбока ў сабе. Аднак імклівае развіццё падзеяў выслабніла сялянскую энэргію, і са зьяўленьнем Закону пра фермерскую гаспадарку ў сельсаветы грамад пасыпаліся заявы на зямельныя надзелы.

Незважачы на недасканаласць Закону, які замацаваў дзяржаўнае ўласнасць на зямлю і даў права ўсяго толькі спадчыннага валодання ёй, сяляне ўбачылі выратаванне. Тут распачаўся новы віток супрацьстаяння КПБ-КПСС і ўласнага народу. «Зямлі не даваць!» — гэтка дырэктыва ва ўсіх мажлівых формах разьлічалася па сельсаветах і праўленьнях калгасаў. А як жа Закон?

Удзельнікі зьезду бязьзямельныя сялянаў, які 25 траўня

адбыўся ў Менску, былі аднадушныя — «дзеля калгаснага начальства ён нібыта не існуе». Інвентарызацыя калгасных і саўгасных зямляў была зацягнутая і накіраваная не на выяўленне, а на прыхаванне прыдатных для фермераў надзелаў. Больш таго, пры вырашэнні пытання аб выдзяленні зямлі сельсаветы ідуць на прамое парушэнне Закону, у якім сказана, што «з мэтай стварэння роўных умоваў гаспадарання» фермерам «прадастаўляюцца зямельныя надзелы, кадастравая ацэнка

пра элементарнае пашырэнне прысядзібнага надзелу, які цяпер можа займаць плошчу да 1 гектара. Аднак старшыня сельсавету катэгарычна адмовіў сп. Богдану, маючы, ягонае жонка працуе прадаўшчыцай (дарэчы, у вясковай краме), а сам гаспадар — трактарыст у мэліярацыі, такім чынам, яны не зьяўляюцца калгаснікамі і права на зямлю ня маюць. Атрымліваецца, каб уладкаваць справу, жонцы і мужу Богданам перад пэнсіяй трэба звольніцца з працы, якой прысьвечалі ўсе жыццё.

зразумець штучную савецкую абсурднасць.

Чаму, калі ў краіне няма чаго есці, калі з Захаду штодня цягнуцца канвоі з харчаваннем, калі прэзідэнт Гарбачоў разьязджае па малых і вялікіх краінах з мэтай выпрасіць крэдыты, мяйсцовыя ўлады робяць усе магчымае, каб загнаць народ у яшчэ большую галечу. Якая сьведомасць можа спажаць гэта, пра якое маральнае здароўе можна гаварыць? Такіх гісторыяў, падобных да міфчнага змаганьня зь ветракамі, куды больш чым створаных фермаў. Яны вельмі падобныя і вельмі індывідуальныя, бо акрамя таго, што беларускі сялянін усвядоміў факт варожасці дзяржавы, для кожнага зь іх змаганьне за зямлю — гэта глыбока асабісты шлях вызвалення зь няволі, вяртання свайго чалавечае годнасці.

Безумоўна, стварэнне спадчынай фермы — вялікі ў параўнанні з калгасам крок наперад, але гэта толькі першая вежа на шляху да свабоды, гарантыя якой — толькі прыватная ўласнасць на зямлю.

Сяляне добра разумеюць хісткасць свайго цяперашняга становішча: улада дае гэтую зямлю са скрыгатам, а забраць можа ў адзін момант. Тым часам для нармальнае працы сялянства патрэбныя гарантыі, што ягоныя намаганні ня будуць змарнаваны, знішчаны ў выніку чарговае перамены курсу, што, заробіўшы дастаткова грошай, ён здолее набыць яшчэ кавалак зямлі і пашырыць гаспадарку, што над ім ня будзе чыноўнікаў-наглядчыкаў, якія, спасылочыся на права дзяржаўнае ўласнасці на зямлю, будуць па-ранейшаму загадваць, што рабіць.

Падобныя гарантыі можа даць толькі права прыватнае ўласнасці на зямлю. Але гэта — канец камуністычнаму прыгону, канец сістэме. Менавіта таму камуністычная большасць у Вярхоўным Савеце чапляецца за прынцып дзяржаўнае ўласнасці на зямлю як бедная дзеўчына за цноту.

Ірына ЛАЗОЎСКАЯ

ВЕСКА

ЗЯМЛЯ І ВОЛЯ

якіх, як правіла, павінна быць на ўзроўні сярэдняе кадастравае ацэнкі па гаспадарцы», і прапаноўваюць сялянам хворую, занябаную, непрыдатную для земляробства зямлю, якая патрабуе сур'ёзных капіталаўкладанняў. Але нават і за гэтыя абедкі з панскага стала агульнанароднае маёмасці сялянам прыходзіцца змагацца.

Селянін Мікалай Богдан, які дзедаўся пра зьезд з «Народнай газэты» і спэцыяльна прыехаў у Менск прасіць паратунку ад самаволі старшыні Кастровіцкага сельсавету (Слонімска раён) пацвердзіў гэтае назіранне ўласнай гісторыяй, якую прасіў абавязкова надрукаваць у газэце.

Гаспадарка сям'і Богдан за выняткам пабудоваў складае 15 сотак. Яны трымаюць карову, бычка, пару кабанчыкаў, розную птушку, штогод здаюць у калгас каля тону мяса, і цяпер хацелі-б пашырыць свой гарод яшчэ на 15 сотак. Гаворка, уласна кажучы, ідзе

Селянін Віктар Жынгілевіч з калгасу імя Гастэлы Менскага раёну на другі дзень пасля апублікавання Закону распачаў захады дзеля атрымання 5 гектараў непрыдатнае і некарыстаннае калгасам зямлі дзеля гадоўлі птушкі і рыбы. Калі сп. Жынгілевіч зразумець, што кіраўніцтва сельсавету, як той сабака на сене, будзе бараніць непатрэбны калгасу кар'ер, ён напісаў новую заяву, урэзаўшы свае патрэбы да 1 гектара. Аднак і другі раз яму не пашанцавала. Старшыня калгасу імя Гастэлы Яўген Ліўшыч вынес канчатковы прысуд — не даваць ніводнага гектара.

«Што-ж гэта за дзяржава, — пытаецца Віктар Жынгілевіч, — якая не разумее свайго элементарнае карысці. Ці ўсе тлумачыцца тым, што КПСС заікаўленая, каб знішчыць 9/10 ураджаю, а 1/10 прадаваць па высокіх цэнах?» Чалавеку, які ўсё жыццё правёў на зямлі, якому вядомая толькі адна мова, — мова прыроды і мэтазгоднасці, сапраўды цяжка



МІКАБАНК КАМЭРЦЫЙНЫ БАНК

220121, СССР, Менск, вул. Прытыцкага, 56

Тэл. (8 0172) 557-557, 557-983, 557-628.

Факс (8 0172) 557-841 МІКА, тэлекс 252116 МІКО СУ

«МІКАБАНК» — незалежная крэдытная ўстанова, крэдытна-разліковае абслугоўванне ў «МІКАБАНКУ» хуткае, зручнае і выгаднае.

«МІКАБАНК» — камэрцыйны банк, зарганізаваны на паевай аснове. Заснавальнікамі банку зьяўляюцца такія буйныя прадпрыемствы, як Праўленне лабытовага абслугоўвання насельніцтва Менгарвыканкаму, вытворчае аб'яднанне «Менскгараўтатранс», вытворчае аб'яднанне «Атлант», Менскае вытворчае аб'яднанне індустрыяльнага домабудавання, навукова-вытворчае аб'яднанне «Дармаш», завод «Ударнік» і шэраг іншых (ўсяго 17 заснавальнікаў).

«МІКАБАНК» — мае адзінае ў Рэспубліцы генэральнае брокерскае прадстаўніцтва акцыянернае інвестыцыйнае фінансавое кампаніі па аперацыях з каштоўнымі паперамі «Фінінвэст».

«МІКАБАНК» — мае значныя крэдытныя рэсурсы, гатовыя да імгненнага змяшчэння на ўзаемавыгодных умовах у розныя сферы эканомікі як у форме крэдыту, так і ў парадку долевага ўдзелу.

«МІКАБАНК» — прымае ўнёскі на тэрмін (дэпазіты) ад прадпрыемстваў і арганізацый, а таксама ад насельніцтва пад падшышаныя прэзенты.

«МІКАБАНК» — мае камп'ютэрную, юрыдычную, інжынірынгавую, інфармацыйную службы, якія дазваляюць рабіць самыя разнастайныя паслугі кліентам. Дзякуючы шырокаму спектру абслужаных банкам арганізацый і замежных фірмаў, служба маркетынгу мае магчымасць рабіць разнастайныя паслугі, а таксама рэкламу Вашае прадукцыі і паслугаў як у СССР, гэтак і за мяжой.

«МІКАБАНК» — надзейны партнёр, які можа многае і, калі Вы хочаце гэта скарыстаць, ён заўсёды гатовы неадкладна распачаць вырашэнне Вашых праблемаў.

МІКАБАНК —
гэта класіка!



«Інтурсэрвіс» прапануе



Шаноўныя сябры!

Фірма «Інтурсэрвіс» прапануе Вам узяць удзел у савецка-амерыканскай праграме «Дзеці — творцы ХХІ стагоддзя». Нашая сумесная дзейнасць, а менавіта абмен дэлегацыямі моладзі, дае Вам магчымасць наведаць родныя мясціны, сустрэцца з суайчыннікамі. Склад групы можа налічваць 10 і больш удзельнікаў. Тэрмін візіту 10 — 15 дзён.

«Інтурсэрвіс» праводзіць экскурсіі ва ўсіх беларускіх гарадах (па жаданні), а таксама ў Смаленску. Нашым замежным сябрам мы прапануем цікавую праграму — тэатры, музеі, цырк, канцэрты. Размяшчэнне і харчаванне ў гатэлях «Інтурысту».

Сябры, калі Вы маеце намер і жаданне супрацоўнічаць з намі, чаканнем Вашых прапановаў.

Наш тэлефон-тэлефакс:
(0-172) 26-91-00.

Наш адрас: 220078 Менск,
проспект Машэрава, 19.
«Інтурсэрвіс».

Навіны

3'1991, 12 чэрвеня

Рэдактар Алесь Суша.

Нумар падрыхтавалі: Алена Вашчанка, Кастусь Вашчанка, Кастусь Войтка, Алена Галаўчак, Павел Данейка, Юры Дракархуст, Лілія Карабка, Аляксандр Лазоўскі, Ірына Лазоўская (нам. рэдактара), Уладзімір Панада, Юры Рагуля, Андрэй Рамашэўскі, Павел Тушыньскі.

Заснавальнік Зянон Пазыняк. Ліцэнзія №67. Меркаваньне аўтараў публікаваных матэрыялаў не абавязкова супадае зь меркаваньнем рэдакцыі і кіраўніцтва БНФ. Рукапісы рэдакцыя не рэцензуе і не вяртае.

Адрас рэдакцыі: 220050, Менск, вул. К.Маркса, 25-79. Тел. 27-06-04.

БЕЛАРУСКАГА НАРОДНАГА ФРОНТУ «АДРАДЖЭНЬНЕ» СВАБОДА - НЕЗАЛЕЖНАСЬЦЬ - АДРАДЖЭНЬНЕ



дэмакратыя, эканамічны прагрэс немагчымыя, бо інакш ўсе робяцца нявольнікамі адзінага ўсеагучнага ўласніка — дзяржавы або пануючае партыі, якая ў адначасе можа адабраць у чалавека ўсё.

Грамадзяне, карыстаючыся сваімі правамі,

ДАКУМЕНТЫ

Беларускі Народны Фронт «Адраджэньне» паўстаў як шырокі рух прыхільнікаў радыкальных зьменаў на карысьць дэмакратыі, дзяржаўнага сувэрэнітэту й нацыянальнага адраджэньня Беларусі. Ён стаў рэальнай палітычнай сілаю, што працістаў таталітарнай сістэме. Апазіцыя БНФ у Вярховным Савеце БССР, дэмакратычныя фракцыі ў Саветах ўсіх узроўняў вядуць змаганьне за інтарэсы народу, за будучыню Беларусі.

Фронт прабіў мур маўчаньня вакол Чарнобылю, змусіў улады прымаць захады дзеля выратаваньня людзей

ад ядзернае бяды, сам узяў удзел у гэтай справе. Палітычная дзейнасьць Фронту «Адраджэньне» прывяла да зьдзяйсненьня многіх пунктаў яго праграмы, прынятае на ўстаноўчым зьездзе. Найважнейшае дасягненьне — прыняцьцё Вярхоўным Саветам БССР Дэкларацыі аб дзяржаўным сувэрэнітэце Рэспублікі.

Галоўны пён дагэтульшняй дзейнасьці Фронту — згуртаваньне людзей дэмакратычнае, незалежніцкае, нацыянальна-адраджэнцкае сьвядомасьці, разбурэньне стэрэатыпага ўяўленьня пра беларускі народ як здольны толькі да пасіўнага адпору камуністычна-імперскім сілам, гэта засьведчаная перад сьветам воля нашага народу да свабоднага й цывілізаванага жыцьця, да вяртаньня ў сям'ю эўрапейскай народаў.

Чарговы этап дзейнасьці БНФ «Адраджэньне» розьніцца ад папярэдняга: палітычна пасталела грамадства, зьмянілася сітуацыя вакол Беларусі. Канчаткова дыскрэдытавала сябе КПСС і яе арганізацыя на Беларусі, арганічна ня здольная пайсьці або хаця-б згадзіцца на карэнны пераўтварэньні ў грамадстве, эканоміцы, пагадзіцца зь непазьбежнасьцю распаду савецкае імперыі. Правалілася палітыка перабудовы, бо не пайшла далей спроба ў касмэтычнага рамонту аджылае сістэмы. Кампартыя стала галоўнай рэакцыйнай сілаю ў грамадстве. Пры яе панаваньні паглыбляецца эканамічны крызіс, пераходзячы ў катастрофу. Церпіць крах сістэма Саветаў, ад свайго зараджэньня несумяшчальная з прынцыпам падзелу заканадаўчае, выканаўчае ды судовое ўлады; намагаючыся дэмакратыі ў Саветах зьмяніць становішча да лепшага марнуе камуністычная большасьць; ў выніку наступае параліч улады.

Апірышча ўлады КПБ — унітарны Савецкі Саюз. Зь яе дапамогаю імперскі цэнтар не дапушчае рэалізацыі Дэкларацыі аб сувэрэнітэце Рэспублікі, паранейшаму экспloatуючы народ Беларусі. Наша краіна не дачакалася ад Крамля кампэнсацыі за Чарнобыль, а камуністычнае кіраўніцтва Рэспублікі ня мае ні жаданьня ні ўмоваў, каб дзейсна ратаваць людзей Беларусі ад атамнае бяды, адстаіць сувэрэнітэт беларускае дзяржавы. У Рэспубліцы нарастае палітычны крызіс.

За некалькі гадоў адноснае дэмакратызацыі на Беларусі толькі пачалося фармаваньне грамадзянскае супольнасьці адраджэньне нацыянальнае сьвядомасьці. Недататкова згуртаванае, нацыянальна індэфэрэнтнае ў сваёй большасьці грамадства застаецца падатным на палітычную апатыю: камуністычная партыя можа выкарыстаць гэтую асаблівасьць Беларусі ў крызісных умовах для гвалтоўнага вяртаньня ў таталітарную эпоху. Бліжэйшая задача БНФ «Адраджэньне» — не дапусьціць падобнага разьвіцьця падзеяў.

Паўстала неабходнасьць карэкцыі Праграмы БНФ «Адраджэньне»: удакладненьня мэтай, задачай руху, шляхоў іхняга дасягненьня. Большасьць палажэньняў Праграмы, асабліва канкрэтнага характару, захоўваюць моц.

Зважаючы на зьмену грамадзка-палітычных і нацыянальна-культурных варукаў на Беларусі, пацвярджаючы пераемнасьць з Праграмаю БНФ «Адраджэньне» й разьвіваючы яе палажэньні, II Зьезд Фронту прыняў Праграмную заяву.

Беларуская перспектыва — у разьняволенні таленту й працы народу, калі кожная асоба ўпэўненая, што пён яе працы належыць ёй, калі праца й талент кожнага чалавека павяжаецца грамадствам. Гэтую ўпэўненасьць, як сьведчыць тысячгадовы гістарычны досвед чалавецтва, дае прыватная ўласнасьць на зямлю ды іншыя сродкі вытворчасьці, трывалая сістэма грамадзянскае супольнасьці, моцная здаровая сям'я, паўнаважнае духоўнае жыцьцё.

Эканамічнай базаю палітычнае дэмакратыі ёсьць эканамічная свабода — права кожнага чалавека валодаць уласнасьцю й распараджацца ёю. У праўнай дзяржаве кожнаму грамадзяніну гарантуецца сьвятое права недатыкальнасьці ўласнасьці. Бяз гэтага палітычны пларалізм,

ствараюць прадпрыемствы й арганізацыі, кансалідуецца ў грамадзянскую супольнасьць. Яна падпарадкоўвае дзяржаву, пераўтварае яе ў апарат, які служыць грамадству й кожнаму грамадзяніну.

Свабода асобы й дэмакратычнае грамадства рэалізуюцца толькі ў НЕЗАЛЕЖНАЙ Дзяржаве. Самастойная дзяржава — гэта сьведчаньне высокае культуры народу, яго неад'емнае права, умова яго вольнага ўсеабовага разьвіцьця, гэта трывалая гарантыя палітычных і эканамічных правоў грамадзянаў, гэта забясьпечаная гістарычна будучыня народу. Народ павінен сам распараджацца сваім лёсам, выбіраць форму дзяржаўнага кіраваньня й уладу. Народ, ня здольны да незалежнага дзяржаўнага існаваньня, рана ці

позна дэградуе, раствараецца, зьнікае.

Беларускі народ заваяваў і выпакутаў права на дзяржаўную незалежнасьць усім сваім гістарычным шляхам. Дзяржаўнасьць Беларусі ўвасаблялася ў Полацкім княстве, у Вялікім княстве Літоўскім з яго традыцыямі прэўнае дзяржавы й царпімасьці. Воля Беларусі да незалежнасьці выявілася ў паўстаньнях супроць Расейскае імперыі XIX ст., у рэвалюцыйных выступках 1905 і 1917 гг. Прамаючым выразам імкненьня да незалежнае дзяржаўнасьці стала абвешчаньне 25 сакавіка 1918 г. Радаю ўсебеларускага Зьезду Беларускае Народнае Рэспублікі.

Існаваньне БНР было спынена збройнай сілаю. Аднак большавікі вымушаны былі дазволіць стварэньне ў 1919 г. БССР, якая, незалежна ад іхняга жаданьня, аказалася пераемніцаю дзяржаўнае традыцыі Беларусі. Падпісаньне Саюзнага дагавору 1922 г., як і іншыя заканадаўчыя акты БССР, што адмаўляюць альбо ігнаруюць сувэрэнітэт Беларусі, ня мае юрыдычнае сілы, бо прынята ва ўмовах таталітарнага рэжыму, які кіруецца з-за межэй рэспублікі, і савецкай акупацыі. Беларусь мае гістарычныя, юрыдычныя й маральныя падставы аднавіцца як незалежная дзяржава — Рэспубліка Беларусь.

Будучая незалежная Беларусь — гэта дзяржава, якая праз стагодзьдзі каляніяльнага заняпаду вернецца ў сям'ю эўрапейскіх народаў, як роўная сярод роўных, і адновіць свае маральныя, культурныя, сацыяльныя каштоўнасьці. Валодаць, карыстацца, распараджацца нацыянальным багацьцем Рэспублікі Беларусь мае неабмежаванае права толькі беларускі народ. Канстытуцыя, заканадаўства ды органы ўлады незалежнае Беларусі будуць мець вяршэнства на ўсёй яе тэрыторыі. На Беларусі ня будзе узброенных сілаў іншых краінаў. Незалежная Беларусь стане бязьядзернай дзяржавай.

Утварэньне незалежнае Беларусі побач з вольнымі суседнімі дзяржавамі павінна спрыяць міру й спакою ў Балтыйска-Чарнаморскім рэгіёне. Дэмілітарызацыя ці значнае скарачэньне ўзброеннаў на гэтым абшары дазволіць нашай Рэспубліцы абыходзіцца невялікімі прафэсійнымі сіламі самаабароны.

Незалежная Беларусь ратыфікуе ўсе міжнародныя пагадненьні, скраваныя на ўсталяваньне мірных і дабрасуседзкіх дачыньняў паміж народамі, на абарону правоў чалавека. Беларуска дзяржава будзе заключач палітычныя, эканамічныя ды іншыя пагадненьні, зыходзячы зь інтарэсаў народу Беларусі.

Незалежная дэмакратычная Беларусь зможа стварыць сістэму дзейснае сацыяльнае абароны для тых, хто з аб'ектыўных прычынаў ня ў стане пракарміць сям'ю. Беларуска Рэспубліка выкарыстае інтэлектуальныя багацьці свайго народу, каб стварыць сучасную эфэктыўную сістэму — адукацыі, мэдыцыны, непасрэдна далучыцца да сусьветнага навукова-тэхнічнага поступу.

Незалежная Дэмакратычная Беларусь будзе даць пра сям'ю як пра апірышча грамадства й нацыі, пра захаваньне маральна-этычных традыцыяў народу, пра фізічнае здароўе сваіх грамадзянаў.

Незалежная дэмакратычная Беларусь будзе гарантам разьвіцьця й росквіту беларускае мовы й культуры, якія могуць паўнацэнна існаваць дзеля агульначалавечага добра толькі на сваёй этнічнай тэрыторыі. Незалежная Беларуска дзяржава будзе рупліца пра беларусоў за яе межамі, дапамагаючы ім захаваць нацыянальную самасьвядомасьць, адметную культуру й годны дабрабыт. Дэмакратычная праўная ўлада Рэспублікі забясьпечыць культурна-нацыянальныя правы й умовы іх рэалізацыі ўсім нацыянальным супольнасьцям на Беларусі.

Адраджэньне незалежнасьці, дэмакратыі, яе падставы — прыватнае ўласнасьці, вяртаньне мовы, традыцыяў і веры продкаў, нацыянальная кансалідацыя — галоўныя ўмовы фізічнага й духоўнага выздараўленьня народу. Вольны народ, сам распараджаючыся плёнам свае працы, можа міжнародную падтрымку, сам знойдзе паратунак ад наступстваў Чарнобылю, наладзіць гаспадарку, адрадіць культуру — сам выратуе сябе.

ШЛЯХ ДА СВАБОДЫ

БНФ «Адраджэньне» ўважае, што беларускі шлях да незалежнасьці ідзе праз выкананьне Дэкларацыі аб дзяржаўным сувэрэнітэце БССР, праз прыняцьцё адпаведных законаў.

БНФ «Адраджэньне» выступае за прамыя пагадненьні Беларусі з іншымі дзяржавамі, супраць удзелу нашае Рэспублікі ў Саюзным дагаворы, які захоўвае фэдэратыўную, а фактычна ўнітарную дзяржаву.

БНФ лічыць немагчымым ажыццяўленьне эканамічных рэформаў на Беларусі да прыняцьця Закону пра грамадзянства і за наданьне грамадзянства Рэспублікі на момант прыняцьця закону ўсім, хто жыве й мае на яе тэрыторыі законныя крыніцы існаваньня (крамя

Настаў вырашальны час у гісторыі нашае Бацькаўшчыны. Ці быць дэмакратычнай незалежнай дзяржавай Беларусь, ці быць беларускаму народу — вызначаецца зараз.

Беларускі Народны Фронт «Адраджэньне» — гэта шырокі грамадзка-палітычны рух грамадзянаў, партыяў, арганізацыяў, якія выступаюць за свабоду й дэмакратычныя ідэалы, за дзяржаўную незалежнасьць і нацыянальна-культурнае адраджэньне Беларусі. Фронт гуртуе людзей незалежна ад іхняга сацыяльнага стану, прафэсійнае, нацыянальнае, партыйнае, рэлігійнае прыналежнасьці. Удзел у Фронце несумяшчальны з прапагандаю таталітарнае ідэалёгіі, класовае, нацыянальнае, расавае, рэлігійнае нецярпімасьці.

БНФ «Адраджэньне» дзейнічае ў межах Канстытуцыі БССР. Фронт абірае дэмакратычныя, негвалтоўныя, гуманныя мэтыды палітычнае дзейнасьці: удзел прадстаўнікоў БНФ у выбарах органаў улады й самакіраваньня, масавыя палітычныя акцыі, распрацоўка праграмаў, канцэпцыяў, законапраектаў, агітацыя й прапаганда.

Істотны кірунак працы БНФ — культурна-асьветная справа. Фронт займаецца дабрачыннай і гаспадарчай дзейнасьцю.

Панаваньне камуністычнае ўлады прывяло Беларусь да эканамічнага, палітычнага й культурнага крызісу, да экалагічнае безвыходнасьці. Адраджэньне дэмакратычнага грамадства, стварэньне здаровае эканомікі, вяртаньне да спрадвечных нацыянальна-культурных і маральных каштоўнасьцяў магчымае толькі пры скасаванні таталітарнае сістэмы, дэмакратызацыі дзяржаўнага ды грамадзкага жыцьця Рэспублікі, нацыянальнай кансалідацыі. У сваю чаргу толькі ў незалежнай дзяржаве магчымае існаваньне грамадства, аснова якога — вольная асоба й агульначалавечыя каштоўнасьці.

Раўназначныя й ўзаемазвязаныя задачы БНФ «Адраджэньне» — дэмакратызацыя грамадзкага жыцьця на Беларусі й адраджэньне грамадзянскае супольнасьці, нацыянальна-культурнае адраджэньне народу.

ГАЛОУНАЯ МЭТА БЕЛАРУСКАГА
НАРОДНАГА ФРОНТУ
«АДРАДЖЭНЬНЕ» — ВОЛЬНЫ
ЧАЛАВЕК У АДРОДЖАНАЙ
НЕЗАЛЕЖНАЙ БЕЛАРУСІ...

Большае каштоўнасьці за чалавека на Зямлі няма, мера ўсіх рэчаў — свабода асобы. Дэсяцігодзьдзі таталітарызму не абверглі гэтае вечнае праўды. Наш палітычны ідэал — свабоднае грамадства й праўная дзяржава, уgruntаваны на сьвядомай згодзе грамадзянаў дэмакратычны лад, які гарантуе правы меншасьці.

БНФ імкнецца да стварэньня грамадства, дзе прызнаецца абсалютны характар унівэрсальных правоў чалавека, дзе прыватнае жыцьцё асобы — недатыкальнае. Прынцып самаарганізацыі такога грамадства — не чалавек дзеля дзяржавы, але дзяржава дзеля чалавека. Крыніцаю ўлады ў дзяржаве павінен быць народ; ніякі грамадзянін або падлітчына арганізацыя ня маюць пераважнага права на ўладу. Палітычны пларалізм — неабходная ўмова дэмакратыі.

Вольна абраная палітычная ўлада адказная перад народам, самаабмежаваная й падзаконная. Ад злоўжываньня ўладаю грамадзтва ахованае падзелам яе на тры незалежныя галіны: заканадаўчую, выканаўчую й судовую.

вайскоўцаў тэрміновае службы, а надалей улічваць цэнз аселасці й ведэнне дзяржаўнае мовы.

Беларусь павінна праводзіць самастойную знешнюю палітыку, выкарыстоўваць свой статус краіны-заснавальніцы ААН дзеля ўмацавання незалежнасці, выхаду з гаспадарчага крызісу, дзеля арганізацыі й каардынацыі дапамогі Рэспубліцы — ахвяры Чарнобыльскае катастрофы.

БНФ «Адраджэньне» выступае за забарону ў Рэспубліцы дзейнасці палітычных сілаў, кіраваных з-за яе межаў.

Беларускі Народны Фронт дамагаецца падпарадкавання праваахоўных органаў на тэрыторыі Рэспублікі яе ўладам, выступае за роспуск службаў КДБ СССР на тэрыторыі Беларусі й за стварэнне рэспубліканскае службы грамадзкае бяспекі.

БНФ «Адраджэньне» прапануе пастаўну вайсковую рэформу:

увадзенне права грамадзянаў Рэспублікі праходзіць вайсковую службу на яе тэрыторыі; стварэнне рэспубліканскае гвардыі, падпарадкаванай Вярхоўнаму Савету Рэспублікі, а таксама падраздзяленняў аўтаномных службы дзеля выканання праграмы перасялення з заражаных зонаў; неразмашчэнне на Беларусі новых вайсковых адзінак Савецкае арміі, заключэнне пагадненняў на побыт наяўных вайсковых адзінак ды іх паступовы вывад з тэрыторыі Рэспублікі (пры забеспячэнні сацыяльных гарантыяў афіцэрам); поўны вывад у акрэсленыя пэрыяд з Беларусі ядзернае зброі; кампенсацыю Рэспубліцы й майсцовым органам улады за прычыненую экалагічную шкоду.

БНФ «Адраджэньне» лічыць, што ў перыяд пераходу да незалежнасці:

— дзейнічаюць толькі тыя нормы цяперашняй Канстытуцыі БССР і заканадаўчыя акты, якія не супярэчаць Дэкларацыі пра суверэнітэт Беларусі й міжнародным пагадненням аб правах чалавека; — найвышэйшую дзяржаўную ўладу ў Рэспубліцы ажыццяўляе Вярхоўны Савет; — рыхтуюцца ўмовы для правядзення выбараў ва Ўсебеларускі Устаноўчы Сойм, які вызначыць надалей форму дзяржаўнае ўлады й дзяржаўнага кіравання Беларусі.

У эканоміцы, палітыцы й культурным жыцці Беларусі неабходна дэмантаваць таталітарныя структуры. Павінны адбыцца наступныя працэсы.

ДЭКАМУНІЗАЦЫЯ.

Дыктатура КПСС-КПБ — галоўная перашкода на шляху да свабоды. Камуністычная партыя стварыла сістэму манопольнае ўлады, паглынула ўсе дзяржаўныя інстытуты, разбурыла грамадзянскую й падарвала нацыянальную супольнасць.

Дэкамунізацыя мае на ўвазе дэпалітызацыю й дэпартызацыю дзяржаўных, гаспадарчых, навуковых, культурных, асветных устаноў; дэідэалізацыю й дэпартызацыю навукі, культуры, народнае адукацыі; нацыяналізацыю маёмасці КПСС-КПБ як незаконна набытае.

Дэкамунізацыя не азначае прымусявага роспуску КПБ-КПСС або пераследу за былое ці цяперашняе членства ў гэтай арганізацыі. Павінна быць скасавана манополія КПСС на ўладу, забяспечаныя роўныя ўмовы для ўсіх палітычных сілаў.

КАНСТЫТУЦЫЙНЫ ПРАЦЭС.

Прынцыпы праўнае дзяржавы на Беларусі заменены сістэмай ценявое ўлады КПБ-КПСС. Таму неабходна прыняць новую Канстытуцыю Беларусі, распрацаваную на падставе Дэкларацыі аб суверэнітэце й міжнародных дакументаў аб правах чалавека, і прывесці заканадаўства ў адпаведнасць з гэтымі прынцыпамі.

РЭФОРМА СІСТЭМЫ УЛАДЫ.

Адна з прычынаў цяперашняга крызісу ўлады — у нядайсняй савецкай форме кіравання. Яе неабходна замяніць прафесійным парламентам — Соймам — і сістэмай муніцыпальных самаўрадаў на мясцовым, пры гэтым паслядоўна ажыццяўляць прынцып падзелу ўлады на заканадаўчую, выканаўчую й судовую.

УТВАРЭННЕ ГРАМАДЗЯНСКАЕ СУПОЛЬНАСЦІ.

Развіццё шматстайных формаў грамадзкага жыцця, эканамічных, палітычных, рэлігійных, прафесійных ды іншых аб'яднанняў грамадзянаў — неабходны дзеля рэальнае самадзейнасці грамадства, ураўнаважання інтарэсаў розных яго пластоў, ажыццяўлення новых палітычных задачай. БНФ «Адраджэньне» будзе спрыяць станаўленню новых недзяржаўных грамадзянскіх інстытутаў, незалежных ад камуністычнае сістэмы ўлады, будзе дамагацца прыняцця адпаведных заканадаўчых актаў.

Палітычная сітуацыя на Беларусі вымагае згуртавання антытаталітарных сілаў у барацьбе з камуністычным самаўладствам, у стварэнні дэмакратычных грамадзкіх структураў, у выкарыстанні формаў непасрэднае дэмакратыі. БНФ адкрыты для супрацоўніцтва з сіламі, якія вызначаюць падставовыя каштоўнасці дэмакратыі, незалежнасці Беларусі, нацыянальна-культурнае адраджэння.

БНФ «Адраджэньне» выступае за каардынацыю дэмакратычных і незалежных сілаў Беларусі ў падрыхтоўцы й правядзенні выбараў ва Устаноўчы Сойм. Выбары ў новы найвышэйшы орган улады Беларусі павінны адбыцца на шматпартыйнай аснове паводле дэмакратычнага выбарчага закону.

ПЕРАХОД ДА РЫНКОВЫХ ДАЧЫНЕННЯЎ.

Палітычная ды іншая свабода немагчыма без эканамічнае свабоды чалавека ў дзяржаве. Таталітарная ўлада ня можа перайсці да рынковых дачыненняў, бо мае антырынковую сутнасць. Дзяржаўна-манопалістычная эканоміка няздольная забяспечыць дабрабыт народу, напоўніць рынак таварамі, забяспечыць прырытэнтнае развіццё перспектывных галінаў вытворчасці ды навукі. Гэта — эканоміка дэфіциту, выгодная толькі партыйна-дзяржаўнай наменклатуры, якая, дзякуючы кантролю за размеркаваннем, захоўвае манополію на ўладу й свой дабрабыт. Большая частка прыбытку траціцца на забеспячэнне трываласці гэтае ўлады: на вайскова-прамысловы комплекс, армію, дзяржаўнае сацыяльнае.

Гэтая эканамічная сістэма вычарпала сябе, яна перажывае глыбокі крызіс, які пераходзіць у катастрофу. Адзіны паратунак — перавод эканомікі на рынковыя прынцыпы, забяспячэнне прырытэту прыватнае ўласнасці.

Доля дзяржаўнае ўласнасці павінна быць дастатковай для рэгулявання эканамічных працэсаў.

Непазбежнасць прыватызацыі разумее і наменклатурная каста, якая запалохае народ рынкам і ў той жа час, выкарыстоўваючы свае прывіляваныя становішча, манопольна прыватызуе дзяржаўную й партыйную маёмасць, каб змяніць партыйную ўладу над народам на фінансавую.

Такі варыянт прыватызацыі вядзе да паглыблення сацыяльнае несправядлівасці, да нараджэння новага манопалізму з усімі яго хібаі, паражжае сацыяльным выбухам. БНФ рашуча выступае супраць апаратнае партыйнае прыватызацыі.

БНФ «Адраджэньне» прапануе вырашыць пытанні стабілізацыі фінансавых сістэм, без чаго пераход да рынку немагчымы.

Дзяржаўна-манопалістычная машына на працягу ўсяе свае гісторыі жорстка эксплуатавала народы. У так званай «агульнанароднай ўласнасці» ёсць доля працы кожнага ды ягоных продкаў. БНФ выступае за вяртанне адпаведнае долі гэтае ўласнасці кожнаму грамадзяніну Беларусі, за роўныя магчымасці пры ўваходзе ў рынковыя дачыненні, за сацыяльную абарону пры пераходзе да рынку, за максімальна сціслыя тэрміны такога пераходу. Найбольш справядлівы і дэмакратычны шлях прыватызацыі ў варункх Беларусі — гэта перадача кожнаму грамадзяніну Рэспублікі права на ягоную долю прыватызуванае дзяржаўнае ўласнасці ў выглядзе каштоўных папераў. Укладанне сродкаў у розныя сферы вытворчасці прыватнымі асобамі створыць рынковы механізм структурнае перабудовы эканомікі, пераарыентуе яе на слабыя.

БНФ «Адраджэньне» выступае за перавод у прыватны сектар, як найбольш дынамічны й прыстасаваны да патрэбаў грамадства, большае часткі асноўных фондаў вытворчасці. Аб'ектамі прыватызацыі найперш павінны стаць прадпрыемствы цяперашняга рэспубліканскага й саюзнага падпарадкавання, зямля, дзяржаўны жылёвы фонд. Павінны быць створаны органы ацэнкі кошту прыватызуванае маёмасці, фондовая біржа. Частка маёмасці мусіць застацца ў дзяржаўнай ўласнасці для выкарыстання ўрадам Рэспублікі ў стратэгічных агульнанародных мэтах. БНФ дамагаецца прыняцця Закону аб прыватызацыі.

Беларусь павінна прайсці праз пераходны пэрыяд, каб падрыхтаваць эканамічныя, культурныя й палітычныя перадумовы незалежнасці.

СТВАРЭННЕ САМАСТОЙНАЕ ЭКАНАМІЧНАЕ СІСТЭМЫ.

Апірышча дзяржаўна-манопалістычнае эканомікі — савецкая імперыя, якая праводзіць разбуральную эмсіюна-канфіскацыйную фінансавую палітыку. Расьце інфляцыя, падае курс рубля.

Беларусь ня можа быць зацікаўленая ў адраўленні свае эканомікі, дакуль яе абслугоўвае адзіны інфляцыйны рубель, наплыв якога з-за межаў Рэспублікі зводзіць на нішто захады дзеля стабілізацыі рынку. БНФ «Адраджэньне» выступае за хутчэйшае ўвадзенне

у абарачэнне беларускае грашовае адзінкі (талера), забяспечанага набыткам Рэспублікі й эмітаванага Беларускай банкам, падлеглым толькі Вярхоўнаму Савету Рэспублікі.

БНФ ўважае, што палітыка Беларусі брала ўдзел у стварэнні агульнасаюзнае ўласнасці, яна мае права распадарыцца былой саюзнай ўласнасцю на сваёй тэрыторыі, а таксама сваёй часткаю залатога й алмазнага запасаў ды валютнага фонду СССР.

На думку БНФ, шлях да эканамічнага суверэнітэту мае на ўвазе падатковую рэформу, г.зн. пераход да падаткаў з усіх гаспадарчых суб'ектаў на карысць выключна беларускае дзяржавы й самаўрадаў. Узровень падаткаў не павінен стрымліваць прадпрыемальніцкую ініцыятыву.

БНФ «Адраджэньне» выступае за распадарыццё й прыняццё гаспадарчага кодэксу, які-б забяспечыў умовы для шырокай прадпрыемальніцкай дзейнасці, гарантаваў устойлівасць гэтых умоваў і забяспечваў канкурэнцыю. БНФ — за індэксацыю выплаты пэнсіянерам, студэнтам, інвалідам, шматдзетным, тым, хто знаходзіцца на дзяржаўнай службе.

САЦЫЯЛЬНАЯ ПАЛІТЫКА.

БНФ «Адраджэньне» лічыць, што галоўная падстава сацыяльнае справядлівасці — роўныя магчымасці для кожнага й непорушнае права ўласнасці чалавека, у тым ліку на свае інтэлектуальныя й фізічныя здольнасці.

БНФ выступае за скасаванне сістэмы наменклатуры й усіх прывіляяў. БНФ — за сацыяльныя гарантыі для найменш забяспечаных на пэрыяд караных эканамічных рэформаў, за льготы для інвалідаў, пэнсіянераў, шматдзетных. Фронт выступае за дзяржаўную палітыку абароны й падтрымкі самі.

БНФ лічыць неабходным стварэнне дзяржаўнае сістэмы перападрыхтоўкі для вызваленых у выніку пераўтварэння гаспадаркі.

БНФ падтрымлівае пашырэнне страхавой медыцыны.

ВЫЖЫВАНЬНЕ.

БНФ «Адраджэньне» сьцьвярджае, што Беларусі патрэбна не канцэпцыя пераадолення вынікаў Чарнобыльскае катастрофы — пераадолення іх немагчыма — але канцэпцыя выжывання беларускага народу ў надзвычай неспрыяльных варункх.

БНФ патрабуе неадкладна распачаць высяленне людзей з найбольш заражаных тэрыторыяў і лічыць злучэннямі спробы затрымаць іх. БНФ дамагаецца зарыентавання ўсіх рэсурсаў на праграму масавага перасялення, патрабуе спыніць вытворчасць харчовых прадуктаў на заражаных тэрыторыях. «Адраджэньне» лічыць, што Беларусь мае права на кампенсацыю стратаў ад Чарнобылю й павінна дамагацца яе міжнародна прызнаным чынам.

Дзеля зберажэння й рэгенэрацыі на Беларусі як мага больш здаровага навакольнага асяроддзя БНФ дамагаецца: прыняцця адпаведнага паслячарнобыльскай эпосе прыродаахоўнага заканадаўства; незалежнае экалагічнае экспертызы народнагаспадарчых праектаў, а таксама вайсковых аб'ектаў на тэрыторыі Рэспублікі; увадзення абгрунтаванае платы за прыродныя рэсурсы; пераарыентавання або закрыцця прадпрыемстваў, ня здольных забяспечыць міжнародна прынятую ступень экалагічнае бяспекі вытворчых працэсаў.

БНФ выходзіць з таго, што пры станаўленні грамадзянскае супольнасці аб'яднаўчую ролю ў барацьбе супраць таталітарызму, за дэмакратыю й суверэнітэт Беларусі мусіць выконваць супольнасць нацыянальная. Толькі свабодны, культурны, скансальваны народ, а не паднявольнае, запалоханае, раз'яднанае насельніцтва, здольны ствараць і развівацца. Перадумова кансальдацыі ды выжывання беларускае нацыі — гэта адраджэньне яе культуры.

АДРАДЖЭННЕ КУЛЬТУРЫ Й НАЦЫЯНАЛЬНАЕ СЬВЕДАМАСЦІ.

БНФ «Адраджэньне» выходзіць з таго, што прагрэс чалавецтва магчымы толькі ў шматстайнасці народаў; што перспектыва Беларусі залежыць ад кансальдацыі Беларускага народу на падставе дэмакратычных і нацыянальна-культурных каштоўнасцяў. Нацыянальнае адзінства — гарантыя выжывання Беларусі ў надзвычайных эканамічных, палітычных, этнамоўных, экалагічных варункх.

Улічваючы, што Беларусь ёсць спрадвечнай і адзінай бацькаўшчынаю беларускага народу й толькі тут ён можа захаваць самабытнасць,

БНФ выступае:

— за дзяржаўную палітыку развіцця й аховы беларускае культуры й мовы пры дапамозе адпаведных законаў ды эфектывны контроль за іх выкананнем, за прырытэт беларускае мовы ў дзяржаўным і грамадзкім жыцці;

— за адраджэнне й умацаванне беларускае нацыянальнае сьведамасці, гістарычнае памяці; — супраць спробы асіміляцыі беларускага этнасу: палітыкі «дзвюхмоўя», скіраванай на недапушчэнне беларускае мовы ў ключавыя сферы дзяржаўнага й грамадзкага жыцця, палітыкі змяшэння адноснае колькасці караннага этнасу на Беларусі;

— за дзяржаўную й грамадзкую падтрымку імкнення захаваць нацыянальную тоеснасць беларусаў за межамі Беларускае Рэспублікі, асабліва насельніцтва этнічна беларускіх земляў; — за права кожнае этнічнае супольнасці Беларусі на культурна-нацыянальную аўтаномію, на дзяржаўную дапамогу ў культурна-асветнай дзейнасці.

БНФ «Адраджэньне» сьцьвярджае, што Беларусь можа вярнуцца ў эўрапейскую й сусветную супольнасць народаў толькі праз адраджэнне шматвяковых культурных і навуковых традыцыяў.

БНФ выступае за свабоду творчасці, культурнае й навуковае дзейнасці на падставе агульначалавечых і нацыянальных маральных ды эстэтычных каштоўнасцяў, за дзяржаўную падтрымку развіцця асветы, навукі, культуры.

БНФ дамагаецца дэпалітызацыі й дэмілітарызацыі адукацыйнае сістэмы, лічыць мэтазгоднай шматстайнасць формаў арганізацыі адукацыі (прыватныя навуковыя ўстановы), выступае за дзяржаўны контроль за ўзроўнем базавай адукацыі й захаваннем нацыянальных прырытэстаў у адукацыйных установах. БНФ «Адраджэньне» лічыць жыццёва важным дзеля будучыні беларускага народу прыняццё канцэпцыі нацыянальнае адукацыі.

БНФ патрабуе дэмакратызацыі навуковага жыцця Рэспублікі, яго вызвалення з-пад апекі ваеннага ведамства; эканамічнага прадукінення эміграцыі інтэлекту з Рэспублікі. «Адраджэньне» лічыць інтэлектуальны патэнцыял Беларусі найважнейшай падставай яе дабрабыту.

Адраджэнне грамадзянскае супольнасці, маральнасці, сям'і як падставовы каштоўнасці будзе спрыяць адраджэнню веры — істотнага чыніку паўнаважнага духоўнага жыцця чалавека.

БНФ выступае за свабоду веравызнання й рэлігійнае дзейнасці ў Рэспубліцы, за роўнасць канфэсіяў, за аддзяленне атэістычнае прапаганды ад дзяржавы. БНФ рашуча прэчыць спробам выкарыстоўваць вызнанні дзеля расколу й разбурання беларускага этнасу. «Адраджэньне» — за грамадзка-нацыянальнае адзінства вернікаў і атэістаў Беларусі, за перавод набажэнства ў рэлігійных супольнасцях, якія гуртуюць пераважна беларусаў, на беларускую мову.

★ ★ ★

Незалежнасць Беларусі, праўная беларуская дзяржава, беларускае нацыянальна-культурнае адраджэнне — прыступкі да адраджэння найважлівшае каштоўнасці — ЧАЛАВЕКА, асобы, яе духоўнасці, годнасці й таленту. Галоўнае багацце нашае Бацькаўшчыны — яе народ. Жыве народ — ЖЫВЕ БЕЛАРУСЬ.

24 сакавіка 1991
г.Менск

УХВАЛА

ў справе праграмнай заявы
Беларускага Народнага
Фронту

1. Прыняць Праграмную заяву
Беларускага Народнага Фронту як
кіраўніцтва да дзеяння й асноўны
напрамак дзейнасці сяброў БНФ.

2. Пацвердзіць, што
палажэнні Праграмы Беларускага
Народнага Фронту, прынятай на I
з'ездзе БНФ у Вільні, дзейнічаюць
у той меры, у якой яны не
супярэчаць гэтай праграмнай заяве.

24 сакавіка 1991
г.Менск